



सत्यजय टाइम्स



वर्ष-15 अंक-73 सोमवार 16 मार्च, 2026, पृष्ठ 8, मूल्य 2 रुपये (फरीदाबाद (एनसीआर) से प्रकाशित) प्रातःकालीन संस्करण

हिन्दी दैनिक

RNI NO HARHIN/2012/43543 Ph. 0129- 4042533, Email: sjtfaridabad@gmail.com Satyajay Times satyajaytimes

एक नजर

असम चुनाव के लिए आम आदमी पार्टी ने जारी की पहली सूची

गुवाहाटी, 15 मार्च, सत्यजय टाइम्स/ब्यूरो। असम में इस साल विधानसभा के चुनाव होने हैं। इसकी तारीख संभवतः आज यानी रविवार शाम तक सामने भी आ जाएगी। इससे पहले ही राजनीतिक पार्टियों ने चुनावी रण में अपनी-अपनी तैयारी कर दी है। इसी क्रम में आम आदमी पार्टी ने असम में होने वाले विधानसभा चुनाव के लिए अपनी पहली उम्मीदवारों की सूची जारी कर दी है। इस सूची में 14 उम्मीदवारों के नाम शामिल हैं। पार्टी ने सेंट्रल गुवाहाटी से अनुरुपा देकराजा और ईस्ट गोलपारा सीट से जिन्ना अमीर हुसैन पर दाव खेला है। आम आदमी पार्टी की तरफ से दी गई जानकारी के अनुसार पार्टी ने चेंगा से जाहिदुल इस्लाम खान, राहा से ...

शेष पेज 4 पर...

झाड़ियों में मिला बच्ची का भ्रूण

पानीपत, 15 मार्च, सत्यजय टाइम्स/ब्यूरो। पानीपत में एक बार फिर मानवता को शर्मसार करने वाली घटना सामने आई। बच्ची का करीब सात माह का भ्रूण पॉलिथीन में बंद कर सेक्टर-29 फ्लोरा चौक के पास झाड़ियों में फेंक दिया। जब भ्रूण को आवारा कुत्तों ने नोचना शुरू किया तो आसपास के लोगों ने पॉलिथीन में भ्रूण देखा, तुरंत ही कुत्तों को वहां से भगाया गया। पुलिस ने मामले की जांच शुरू कर दी है। जनसेवा दल के सदस्यों ने भ्रूण का अंतिम संस्कार किया। जनसेवा दल के सदस्य चमन लाल गुलाटी ने बताया कि शनिवार को पलोरा चौक से सूचना आई थी कि एक पॉलिथीन में एक भ्रूण मिला था। जब वह मौके पर पहुंचे तो आसपास के लोगों ने बताया कि चौक के पास झाड़ियों में कुछ कुत्ते एक पॉलिथीन पर झपट रहे थे। जब...

शेष पेज 4 पर...

एलपीजी और तेल का अंतरराष्ट्रीय स्तर का मामला, मिलजुलकर करे संकट का सामना विपक्ष लोगों को ना बरगलाए : मनोहर लाल

● मनोहर लाल करनल में आम जनता से मिले और उनकी समस्याओं का निराकरण किया।

चंडीगढ़, 15 मार्च, सत्यजय टाइम्स/ब्यूरो। केन्द्रीय ऊर्जा, आवासन एवं शहरी मामलों के मंत्री मनोहर लाल ने अपने करनल प्रवास के दौरान शनिवार सायं देर तक और रविवार को सुबह आम जनता से मेल मिलाप किया और उनकी समस्याओं का निराकरण किया। मनोहर लाल ने अधिकांश समस्याओं का मौके पर ही समाधान किया तथा शेष समस्याओं के समाधान के लिए अधिकारियों को आवश्यक दिशा-निर्देश दिए।



केन्द्रीय मंत्री मनोहर लाल ने कहा कि विपक्षी पार्टी के लोगों को समझना चाहिए कि यह एलपीजी व तेल सम्बन्धी अंतरराष्ट्रीय स्तर का मामला है, फिर भी भारत सरकार ने देश के लोगों को कोई समस्या नहीं आने दी है। ऐसे समय में विपक्षी पार्टियों को

इसे राजनीतिक मुद्दा नहीं बनाना चाहिए। बल्कि मिलजुल कर संकट का सामना करना चाहिए। विपक्ष बिना मुद्दे के गैस की किल्लत बताकर केवल लोगों को बरगला रहा है। उन्होंने कहा कि देश व प्रदेश में...

शेष पेज 4 पर...



आर.बंसल 'S राजनैतिक चटखारे

आज होगी राहुल गांधी की परीक्षा ?

फरीदाबाद, 15 मार्च, सत्यजय टाइम्स। सोमवार को राज्यसभा चुनावों के साथ ही जहां चुनाव लड़ रहे नेताओं के भाग्य का फैसला होगा, वहीं हरियाणा में राज्यसभा चुनाव को राहुल गांधी की परीक्षा भी माना जा रहा है। असल में हरियाणा में कांग्रेस संभवतः सबसे मजबूत स्थिति में है, क्योंकि यहां पर कांग्रेसी उम्मीदवार को जीतने के लिए 31 विधायकों का समर्थन चाहिए, जबकि कांग्रेस के पास 37 विधायक हैं। राहुल गांधी पिछले काफी समय से अब हरियाणा को स्वयं देख रहे हैं, जिला अध्यक्षों से लेकर प्रदेश अध्यक्ष, यहां तक कि विधायक दल के नेता का फैसला भी राहुल गांधी स्वयं लंबी चौड़ी प्रक्रिया को पूरा करके ले रहे हैं। वर्तमान समय में हरियाणा से कांग्रेस ने जिस नेता को राज्यसभा का टिकट दिया है, वह भी राहुल गांधी की पसंद माने जा रहे हैं। ऐसे में यदि सोमवार को होने वाले राज्यसभा चुनाव में हरियाणा में कुछ भी खेला होता है, तो यह सीधे-सीधे राहुल गांधी की नेतृत्व क्षमता पर प्रश्न चिह्न से कम कुछ नहीं होगा। असल में जिस प्रकार से हरियाणा की राजनीति में राहुल गांधी ने खुद को इंग्लोव किया है, उसके बाद अब राज्यसभा चुनाव सीधे-सीधे राहुल गांधी की प्रतिष्ठा से जुड़ गया है। हालांकि हरियाणा में कांग्रेस का एक गुट ऐसा भी है, जिनका मानना है कि यदि इस बार भी राज्यसभा चुनाव में कोई खेला हो जाए तो बेहतर होगा, क्योंकि इस गुट का मानना है कि यदि ऐसा हो गया, तो इसका खामियाजा प्रदेश के पूर्व मुखिया गुट को उठाना पड़ेगा?

अधिकारियों के नहीं होंगे तबादले

देश में शुरू हुई जनगणना का सीधा फायदा अब कम से कम उन अधिकारियों को होगा

जो कि जनगणना के काम में लगे हैं। असल में देश की पहली डिजिटल जनगणना का काम शुरू हो चुका है, इस बीच सरकार ने कुछ ऐसे अधिकारियों के तबादले आदेश जारी किए हैं जो कि जनगणना के काम से सीधे तौर पर जुड़े हुए हैं। गृह मंत्रालय ने हरियाणा स्थानीय निकाय विभाग के आयुक्त एवं सचिव को पत्र लिखा है और इस प्रकार के उन अधिकारियों को रिलीव न करने के लिए कहा गया है जिनके तबादले किए गए हैं। साथ ही गृह मंत्रालय ने सरकार को ताकीद भी की है कि जनगणना से जुड़े अधिकारियों के तबादले जब तक न किए जाएं, जब तक जनगणना का पहला चरण पूरा ना हो जाए। प्रशासनिक तौर पर माना जा रहा है कि गृह मंत्रालय के इन आदेशों के बाद हरियाणा सरकार को अपने तबादलों पर पुनर्विचार करना पड़ेगा?

आईएसएस अधिकारियों की संपत्ति चर्चाओं में

हरियाणा सरकार में कार्यरत भारतीय प्रशासनिक सेवा के अधिकारियों की संपत्ति इन दिनों ख़ासी चर्चाओं में है। असल में केंद्र सरकार ने देश के सभी आईएसएस अधिकारियों से उनकी संपत्ति का ब्यौरा सार्वजनिक करने को कहा था। जिसके तहत हरियाणा के कुछ अधिकारियों ने यह ब्यौरा सार्वजनिक कर दिया, जबकि कुछ अधिकारी ऐसे हैं, जिन्होंने अभी तक अपनी संपत्ति नहीं बताई है। हालांकि ब्यौरा सार्वजनिक करने वाले अधिकारियों में कुछ अधिकारी ऐसे भी हैं, जिन्होंने यह बताया है कि उनके पास कोई संपत्ति नहीं है। सबसे रोचक बात यह है कि प्रदेश के प्रशासनिक मुखिया जी ने भी अपना ब्यौरा सार्वजनिक नहीं किया है। जबकि प्रदेश की एक वरिष्ठ महिला आईएसएस अधिकारी ने दर्शाया है कि ...

शेष पेज 4 पर...

भारत का संविधान विश्व के सबसे व्यापक और प्रगतिशील संविधानों में से एक है : सुवर्खू

मंडी, 15 मार्च, सत्यजय टाइम्स/ब्यूरो। मुख्यमंत्री सुखविंद सिंह सुवर्खू रविवार को मंडी के संस्कृति सदन में मौलिक अधिकार एवं कर्तव्य विषय पर आयोजित संगोष्ठी में राज्यसभा घाटा अनुदान (आरडीजी) के संबंध में बोलने से नहीं चूके। इस आयोजन में मौलिक अधिकारों व कर्तव्यों के वर्तमान परिदृश्य पर चर्चा की जा रही थी। इसी बीच अपने संबोधन में सीएम ने संविधान का जिक्र करते हुए केंद्र की ओर से आरडीजी बंद करने की बात



कही। मुख्यमंत्री ने कहा कि यह मन से यह कहना पड़ रहा है कि राजनीतिक मंच नहीं है, लेकिन भारी

रूप में मिलने वाला राज्यसभा घाटा अनुदान बंद कर दिया गया है, जिससे राज्य की वित्तीय स्थिति पर बड़ा प्रभाव पड़ा है। यह अनुदान हिमाचल को संविधान के अनुच्छेद 275(1) के तहत दिया जा रहा था। वर्ष 1952 से शुरू हुई इस व्यवस्था के तहत पिछले 73 वर्षों से हिमाचल प्रदेश को यह श्रांट निरंतर मिल रही थी। कहा कि भारत का संविधान विश्व के सबसे व्यापक और प्रगतिशील संविधानों में से एक है और यह हमारे लोकतंत्र की आधारशिला है।

संसद के दरवाजे पर चाय-पकौड़े खाते हैं और विरोध करते हैं राहुल गांधी : गृह मंत्री

कहा- संसद देश के लोकतंत्र की सबसे बड़ी संस्था है, वहां इस तरह का व्यवहार उचित नहीं

● अमित शाह ने गुवाहाटी में नवनिर्मित प्राग्ज्योतिषपुर मेडिकल कॉलेज और अस्पताल का किया उद्घाटन।

गुवाहाटी, 15 मार्च, सत्यजय टाइम्स/ब्यूरो। असम में इस साल होने वाले विधानसभा चुनाव को लेकर सियासी गमहाट बढ़ गई है। आरोप-प्रत्यारोप की तेज होती सियासत के बीच राजनीतिक पार्टियों ने चुनावी रण में अपनी-अपनी तैयारी भी तेज कर दी है। इसी बीच दो दिवसीय असम दौर पर पहुंचे केन्द्रीय गृह मंत्री अमित शाह ने गुवाहाटी में नवनिर्मित प्राग्ज्योतिषपुर मेडिकल कॉलेज और अस्पताल का उद्घाटन किया। इस दौरान उन्होंने राज्य में स्वास्थ्य सुविधाओं को मजबूत करने के लिए कई नई परियोजनाओं की शुरुआत भी की। इस दौरान अमित शाह ने विपक्ष के नेता राहुल गांधी पर भी

जमकर निशाना साधा। उन्होंने कहा कि संसद देश के लोकतंत्र की सबसे बड़ी संस्था है और वहां इस तरह का व्यवहार उचित नहीं है। अमित शाह ने आरोप लगाया कि राहुल गांधी कभी-कभी संसद के दरवाजे पर बैठकर चाय और पकौड़े खाते हैं और विरोध प्रदर्शन करते हैं। उनके अनुसार संसद परिसर ऐसा स्थान नहीं है जहां इस तरह का प्रदर्शन किया जाए। शाह ने कहा कि इससे देश की छवि दुनिया में खराब होती है। उन्होंने कहा कि विपक्ष को सरकार का विरोध करने और प्रदर्शन करने का पूरा अधिकार है, लेकिन संसद के अंदर चर्चा करने के बजाय इस तरह का तरीका अपनाना सही नहीं है। शाह ने



यह भी कहा कि संसद में बहस से बचना और बाहर इस तरह की गतिविधियां करना लोकतांत्रिक परंपरा के खिलाफ है। गृह मंत्री ने कहा कि जब दुनिया भर के लोग भारत की ताकत और युवाओं की क्षमता देखने आते हैं, तब इस तरह के कदम देश की छवि को नुकसान पहुंचाते हैं। उन्होंने कहा कि देश की जनता ऐसे व्यवहार को स्वीकार नहीं करेगी। उद्घाटन के दौरान कार्यक्रम को संबोधित करते हुए शाह ने पिछली कांग्रेस सरकार पर जमकर निशाना साधा। उन्होंने आरोप लगाया कि लंबे समय तक सत्ता में रही कांग्रेस ने

स्वास्थ्य सेवाओं को मजबूत करने के बजाय अपने नेताओं के परिवारों की आर्थिक संहत सुधारने पर ज्यादा ध्यान दिया। उनके अनुसार उस समय असम का स्वास्थ्य तंत्र काफी खराब हालत में था और लोगों को बेहतर इलाज के लिए कई मुश्किलों का सामना करना पड़ता था। दूसरी ओर अमित शाह ने असम में भाजपा के लिए बड़ा संदेश दिया है। उन्होंने कहा कि उन्हें पूरा भरोसा है कि भाजपा फिर से असम में सबसे बड़ी जनादेश के साथ सरकार बनाएगी। अमित शाह ने कांग्रेस पर निशाना साधते हुए आरोप लगाया कि कांग्रेस ने असम के युवाओं के लिए कुछ नहीं किया, लेकिन उसके नेता और उनके परिवार फायदे में रहे। उन्होंने कहा कि कांग्रेस के शासन में असम हिंसा के लिए जाना जाता था और कई युवा मारे गए। गुवाहाटी में भाजपा युवा मोर्चा के...

शेष पेज 4 पर...

टीबी मुक्त भारत अभियान के तहत राज्य की 35 प्रतिशत पंचायतें टीबी-मुक्त : सुमिता मिश्रा

कहा- अंबाला 191 पंचायतों के साथ सबसे आगे

● 2025 में हरियाणा की 2,157 पंचायतें टीबी-मुक्त घोषित, 2023 में यह संख्या 574 थी : अतिरिक्त मुख्य सचिव

चंडीगढ़, 15 मार्च, सत्यजय टाइम्स/ब्यूरो। स्वास्थ्य एवं परिवार कल्याण विभाग की अतिरिक्त मुख्य सचिव डॉ. सुमिता मिश्रा ने कहा कि हरियाणा ने टीबी उन्मूलन की दिशा में महत्वपूर्ण प्रगति हासिल की है। वर्ष 2025 में राज्य की 2,157 ग्राम पंचायतों को टीबी-मुक्त घोषित किया गया है, जो राज्य की कुल 6,237 पंचायतों का लगभग 35 प्रतिशत है। उन्होंने बताया कि टीबी मुक्त भारत

अभियान के तहत टीबी मुक्त पंचायत पहल की शुरुआत प्रधानमंत्री नरेंद्र मोदी द्वारा विश्व टीबी दिवस (24 मार्च 2023) को थापणपसी से की गई थी। इस पहल का उद्देश्य पंचायती राज संस्थाओं को क्षय रोग से जुड़ी समस्याओं को गंभीरता से समझने, उसके समाधान के लिए आवश्यक कदम उठाने और पंचायतों के बीच स्वस्थ प्रतिस्पर्धा को बढ़ावा देने के साथ-साथ टीबी उन्मूलन में उनके



योगदान को प्रोत्साहित करना है। डॉ. मिश्रा ने कहा कि पिछले तीन वर्षों में टीबी-मुक्त पंचायतों की संख्या में उल्लेखनीय वृद्धि हुई है, जो इस कार्यक्रम के जमीनी स्तर पर मजबूत क्रियान्वयन को दर्शाती है। वर्ष 2023

में राज्य की 574 पंचायतों को टीबी मुक्त होने का प्रमाण पत्र मिला था और सभी पंचायतें ब्रॉन्ज श्रेणी में थीं, जो कुल पंचायतों का लगभग 9 प्रतिशत था। वर्ष 2024 में यह संख्या बढ़कर 1,855 पंचायतों तक पहुंच गई, जिनमें 1,542 ब्रॉन्ज तथा 313 सिल्वर श्रेणी की पंचायतें शामिल रही, जो राज्य की लगभग 30 प्रतिशत पंचायतों का प्रतिनिधित्व करती हैं। वर्ष 2025 में यह संख्या बढ़कर 2,157 पंचायतों तक पहुंच गई है। उन्होंने बताया कि इस पहल के अंतर्गत पंचायतों को तीन स्तरों पर प्रमाण पत्र प्रदान किया जाता है।...

शेष पेज 4 पर...

पुलिस की बड़ी कार्रवाई: अपने ही विभाग के एएसआई को भेजा जेल

यमुनानगर, 15 मार्च, सत्यजय टाइम्स/ब्यूरो। यमुनानगर में थाना साढ़ौरा पुलिस ने शराब ठेकेदार से शराब और नगदी की अवैध वसूली करने के आरोप में एक एएसआई को गिरफ्तार कर अदालत में पेश किया, जहां से उसे न्यायिक हिरासत में भेज दिया गया। गिरफ्तार आरोपी की पहचान एएसआई प्रवीण कुमार के रूप में हुई है। यह मामला वर्ष 2022 से जुड़ा बताया जा रहा है।

अंबाला जिले के गांव कंबास निवासी नरेंद्र कुमार ने 27 मई 2022 को तत्कालीन एसपी यमुनानगर को शिकायत दी थी। शिकायत में बताया गया था कि उसने शर्मा एसोसिएट्स के नाम से फर्म बनाकर साढ़ौरा क्षेत्र में शराब के ठेके लिए हुए हैं। आरोप था कि मांग करते थे तथा समय-समय पर दबाव बनाकर वसूली करते थे। शिकायत में यह भी कहा गया था कि

एक पुलिस कर्मचारी हर माह एक पेटे महीने शराब लेने के लिए दबाव बनाता था। इसके अलावा एक अन्य कर्मचारी

थाने के इंचार्ज के नाम पर हर महीने 20 हजार रुपये और अपने नाम पर 5 हजार रुपये की मांग करता था।



ताऊ - अरे मौल्लड़ देश में एल पी जी सिलेंडर के लिए लम्बी लाइनें हंगामा तमाशा। मौल्लड़ - ताऊ कुछ कमी कुछ विपक्षी अफवाह। ताऊ - सीधा बता हालात क्या। मौल्लड़ - देश में एल पी जी का प्रोडक्शन तीस प्रतिशत बढ़ाया अब दो टेंकर हारमुज स्ट्रेट से निकले कुछ संयम बरतें तो हालात सामान्य हैं।

सत्यजय टाईम्स

हिंदी दैनिक

पलवल, होडल, नूहं

3

फरीदाबाद, सोमवार 16 मार्च, 2026

संक्षिप्त समाचार

जिला कारागार में विचाराधीन बन्दियों की हुई निशुल्क स्वास्थ्य जांच

पलवल, 15 मार्च, सत्यजय टाईम्स/भूषण कुमार। जिला कारागार पलवल में पलवल डोनर्स क्लब ने जेल प्रशासन के सहयोग से विचाराधीन बन्दीयों के लिए निशुल्क स्वास्थ्य जांच शिविर का आयोजन किया। कार्यक्रम का संयोजन पलवल डोनर्स क्लब के मुख्य संयोजक आर्यवीर लायन डा.



विकास मित्तल और सहसंयोजक अल्पना मित्तल ने किया। शिविर में आरोग्यम क्लिनिक के सामान्य रोग चिकित्सक डा. मनोज विरमानी और त्वचा रोग विशेषज्ञ डा. संगीता विरमानी ने कारागार में उपस्थित विचाराधीन बन्दियों और कर्मचारियों की स्वास्थ्य जांच की। शिविर संयोजक डा. विकास मित्तल ने कहा कि संसार में पहला सुख निरोगी काया है और आज के आधुनिक दौर में स्वास्थ्य ही सबसे अनमोल संपत्ति है इसलिए हम सभी को निरंतर व्यायाम एवं योग के माध्यम से निरोग रहना चाहिए। उन्होंने कहा कि हमें अपने खान-पान पर विशेष ध्यान देना चाहिए और तली-भुनी व ज्यादा कोलेस्ट्रॉल की वस्तुओं से परहेज रखना चाहिए। अल्पना मित्तल ने भी कहा कि बिमारियों को अपने शरीर से समाप्त करना है तो खानपान में विशेष ध्यान रखना चाहिए तभी हमारे शरीर में होने वाली बिमारियों से बचा जा सकता है। सहायक जेल अधीक्षक सरोज बाला ने शिविर के आयोजकों का धन्यवाद किया। इस अवसर पर सीनियर फार्मसी अधिकारी विजय कालरा, वार्ड सुनील राणा, मोहित, राजकुमार आदि उपस्थित थे।

युवती को उठा ले गए बदमाश, 15 दिन में दूसरी बार घर में घुसकर की वारदात

कुरुक्षेत्र, 15 मार्च, सत्यजय टाईम्स/ब्यूरो। कुरुक्षेत्र जिले के शाहाबाद में देर बंदूक के बल पर बदमाश घर से 19 साल की युवती को उठा ले गए। करीब 15 दिन पहले भी इस युवती का अपहरण हुआ था। हालांकि पुलिस ने अगले ही दिन युवती को पंजाब के होशियारपुर से बरामद कर लिया था। अब दोबारा हुई इस घटना से परिवार के लोग दहशत डरे हुए हैं। युवती के भाई के मुताबिक रात को पूरा परिवार सोया हुआ था। पांच लोग पिस्टल/बंदूक के साथ उनके घर में घुस आए। तीन बदमाश जबरदस्ती उसकी बहन को अपने साथ ले गए, जबकि 2 बदमाश घर पर ही उन पर बंदूकें तानकर खड़े रहे। शोर मचाने पर उन्होंने घर गली मारने की धमकी दी। आरोपी कॉलोनी के बाहर अपनी गाड़ियां खड़ी करके आए थे। उनके जाने के बाद उन्होंने अपनी बहन की आसपास तलाश की, लेकिन उसका कोई पता नहीं चला। कुछ देर बाद खेत से उसकी बहन को चुन्नी बरामद हुई। उन्होंने डायल-112 को कॉल कर घटना की जानकारी दी। सूचना पर पुलिस ने घटनास्थल का जायजा भी लिया। परिवार ने बताया कि करीब 15 दिन पहले भी उनकी लड़की को अनाक बल लिया था। लड़की अपने भाजे के साथ सब्जी लेने गई थी। इसी दौरान आरोपी उसे गाड़ी में जबरन ले गए थे। बच्चे ने घर आकर पूरी बात बताई। परिवार ने आपर लगाया कि इस बार भी उनकी लड़की हथियार के बल पर लेकर जाने वाले वही लोग है। शाहाबाद थाना चौकी के चेचाज कृष्ण कुमार ने बताया कि पुलिस मामले की जांच में जुटी है। पहले इस लड़की को होशियारपुर से बरामद किया था, लेकिन उसे लेकर जाने वाले आरोपी फरार हो गए थे। पुलिस को कई टीमों केस पर काम कर रही है। युवती को सही-सलामत वापस लाया जाएगा।

करनाल के 'अमानी फार्म' में लगी भीषण आग

करनाल, 15 मार्च, सत्यजय टाईम्स/ब्यूरो। करनाल नेशनल हाईवे पर बैंकवेट अमानी फार्म में भयंकर आग लग गई, चंद मिनटों में धूँ-धूँ कर जलकर खाक हो गई। आग से बड़े नुकसान की आशंका जताई गई है। फिलहाल इस बारे में अभी तक आग लगने के कारणों का पता नहीं चल पाया है। घटना की सूचना मिलते ही पुलिस और फायर ब्रिगेड की कई गाड़ियां मौके पर पहुंची। बैंकवेट फार्म मालिकों ने फायर ब्रिगेड की गाड़ियों के लेट पहुंचने का आरोप लगाया है। घटना की सूचना मिलते ही सदर थाना इंचाज तारसेन सिंह ने बताया कि कुछ देर पहले बैंकवेट फार्म में आग लगने की सूचना मिली थी। आग लगने के कारणों का फिलहाल पता नहीं चल पाया है। उन्होंने कहा कि आग लगने के कारण बहुत ज्यादा नुकसान हुआ है। पूरा बैंकवेट जल चुका है। 4-5 गाड़ियां दमकल विभाग की मौके पर पहुंची हैं और आग पर काबू करने का काम कर रही है। बैंकवेट में आज कोई भी कार्यक्रम नहीं था। फिलहाल मामले की जांच करेंगे। फार्म के मालिकों ने कहा कि हमने उसी वक्त फायर ब्रिगेड को सूचना दी थी। गनीमत यह रही कि जिस वक्त यह घटना घटी उस वक्त फार्म में कोई भी विवाह समारोह या पार्टी फंक्शन नहीं था, लेकिन जिस तरह से आग लगी है उससे एक बड़ा नुकसान जरूर हुआ है जिसकी पुलिस जांच करेगी।

पैसों के विवाद में खूनी तांडव, लाठी-डंडों के बाद चाली गोलियां

सोनीपत, 15 मार्च, सत्यजय टाईम्स/ब्यूरो। सोनीपत के मुखल थाना क्षेत्र के गांव रेवली में पैसों के लेनदेन को लेकर चला आ रहा विवाद अचानक हिंसा में बदल गया। मिली जानकारी के अनुसार पहले दोनों पक्षों के बीच कहासुनी हुई और देखते ही देखते मामला मारपीट तक पहुंच गया। पहले लाठी-डंडे चले और उसके बाद गोलियां चलाई गईं। हमले में चार लोग घायल हो गए, जिनमें से दो की हालत बेहद गंभीर बताई जा रही है। घायलों को तुरंत बेहतर इलाज के लिए रोहतक पीजीआई रेफर किया गया है। अचानक हुई इस हिंसक झड़प से पूरे गांव में दहशत और अफरा-तफरी का माहौल बन गया। घटना की सीसीटीवी फुटेज भी सामने आई है, जिसमें कुछ युवक हथियारों से लैस होकर मौके पर पहुंचते हैं। और अचानक हमला बोल देते हैं। फुटेज में साफ देखा जा सकता है कि किस तरह पहले मारपीट होती है और फिर गोलियां चलाई जाती हैं। सूचना मिलते ही मुखल थाना पुलिस मौके पर पहुंची और मामले की जांच शुरू कर दी है। पुलिस अब सीसीटीवी फुटेज के आधार पर हमलावरों की पहचान में जुटी है। हालांकि इस घटना ने एक बार फिर इलाके में कानून व्यवस्था और पुलिस की कार्यप्रणाली पर गंभीर सवाल खड़े कर दिए हैं। वहीं डॉक्टर विजय ने बताया कि चार लोग घायल अवस्था में अस्पताल पहुंचे थे, जिनमें से दो की हालत गंभीर थी। जिनको बेहतर इलाज के लिए रोहतक पीजीआई रेफर कर दिया गया है और दो घायलों का फिलहाल अस्पताल में इलाज जारी है।

11वीं के छात्र ने केमिस्ट्री में कम नंबर आने पर दी जान

पानीपत, 15 मार्च, सत्यजय टाईम्स/ब्यूरो। हरियाणा के गन्नीर क्षेत्र से एक हदयविदारक घटना सामने आई है, जहाँ 11वीं कक्षा के एक छात्र ने परीक्षा परिणाम से हताश होकर मौत को गले लगा लिया। मृतक छात्र की पहचान यश के रूप में हुई है। परीक्षा परिणाम में केमिस्ट्री विषय में कम अंक आने के कारण यश मानसिक तनाव में था। परिजनों के अनुसार, रविवार को 11वीं कक्षा का परिणाम घोषित हुआ था। यश पढ़ाई में मेहनती था, लेकिन केमिस्ट्री के कम नंबरों ने उसे इस कदर तोड़ दिया कि उसने बीती शाम अपने घर में फांसी का फंदा लगा लिया। जैसे ही परिजनों को इस बात का पता चला, वे तुरंत उसे गंभीर हालत में गन्नीर के स्थानीय अस्पताल ले गए।

गौसेवा केवल धार्मिक आस्था ही नहीं, बल्कि मानवता, करुणा और प्रकृति के प्रति सम्मान का भी प्रतीक

उपायुक्त ने गौशाला परिसर में पौधारोपण कर दिया पर्यावरण संरक्षण का संदेश

पलवल, 15 मार्च, सत्यजय टाईम्स/लक्ष्मन शर्मा। जिले के गहलब गांव स्थित त्रिवेणी धाम गौशाला में गोवंश की बेहतर देखभाल के उद्देश्य से बनाए गए दो नए शेड (क्रमशः 10040 आकार के विशाल शेड का निर्माण अशोका डिस्ट्रिबलर्स एंड केमिकल्स प्राइवेट लिमिटेड के सहयोग से और एसपीसीए निधि से शेड 100७50 का निर्माण) का रविवार को उपायुक्त पलवल डा. हरीश कुमार वशिष्ठ ने बतौर मुख्य अतिथि विधिवत उद्घाटन किया।

मुख्य अतिथि डा. हरीश कुमार वशिष्ठ ने उद्घाटन समारोह को संबोधित करते हुए कहा कि गौसेवा भारतीय संस्कृति और परंपरा का महत्वपूर्ण हिस्सा है। उन्होंने कहा कि गौशालाओं का विकास समाज के सहयोग से ही संभव है और इस दिशा में सामाजिक संस्थाओं व उद्योगों का योगदान सराहनीय है। उन्होंने अशोका



डिस्ट्रिबलर्स एंड केमिकल्स प्राइवेट लिमिटेड द्वारा किए गए इस सहयोग की प्रशंसा करते हुए कहा कि ऐसे प्रयास समाज के लिए प्रेरणादायक हैं। भारत में प्राचीन काल से ही गाय को माता के समान सम्मान दिया जाता है। गाय को केवल एक पशु नहीं, बल्कि पोषण, समृद्धि और धर्म का प्रतीक माना जाता

है। हमारे शास्त्रों और धार्मिक ग्रंथों में भी गौसेवा का विशेष महत्व बताया गया है। उपायुक्त ने कहा कि गाय मनुष्य के जीवन में अनेक प्रकार से उपयोगी है। गाय का दूध स्वास्थ्य के लिए अत्यंत लाभकारी होता है। इससे दही, घी, मक्खन और छछड़ जैसे पौष्टिक पदार्थ बनाए जाते हैं। इसके अलावा गोबर

और गोमूत्र का उपयोग खेती, ईंधन और आयुर्वेदिक औषधियों में भी किया जाता है। ग्रामीण जीवन में गाय आर्थिक और सामाजिक दोनों दृष्टियों से महत्वपूर्ण भूमिका निभाती है। भारतीय संस्कृति में गौसेवा को पुण्य का कार्य माना गया है। लोग गायों को भोजन कराते हैं, उनकी देखभाल करते हैं और उन्हें संरक्षण देते

योगेश सौरोत को किया गया सम्मानित

● स्काउटिंग में शानदार प्रदर्शन के लिए पलवल की टीम को प्रदान किया गया प्रशस्ति पत्र।

पलवल, 15 मार्च, सत्यजय टाईम्स/भूषण कुमार। भारत स्काउट एंड गाइड्स के तत्वाधान में हरियाणा स्टेट संगठन द्वारा पंचकूला स्थित दक्षिण हरियाणा बिजली निगम मुख्यालय के प्रांगण में आयोजित वार्षिक बैठक में पलवल जिले की स्काउटिंग टीम को उत्कृष्ट प्रदर्शन के लिए प्रशस्ति पत्र तथा स्मृति चिन्ह देकर सम्मानित किया गया। कार्यक्रम के मुख्य अतिथि संस्था के कमिश्नर व सचिव डा मनोमय शर्मा आहूँएसर प्रदर्शन के लिए स्मृति चिन्ह देते हुए मन्विराम शर्मा ने पलवल जिले की समस्त टीम को स्काउटिंग के साथ-साथ सामाजिक व प्रशासनिक जागरूकता कार्यक्रमों में शानदार प्रदर्शन के लिए शुभकामनाएं देते हुए कहा पलवल जिला स्काउटिंग में दिन प्रतिदिन नित्य नए आयाम स्थापित कर



रहा है। इस अवसर पर उन्होंने सभी स्वयंसेवकों से ऊर्जा संरक्षण को अपनाते हुए घरेलू उपभोक्ताओं को सौर ऊर्जा संयंत्र का अधिक से अधिक प्रयोग करने तथा इस अभियान को जन्मानस तक पहुंचाने का भी आह्वान किया। विद्युत निगम की ओर से सभी स्वयंसेवकों को सौर ऊर्जा से संबंधित भारत सरकार तथा हरियाणा सरकार की विभिन्न प्रकार की सब्सिडी व योजनाओं की विस्तृत जानकारी भी दी गई।

पलवल, 15 मार्च, सत्यजय टाईम्स/कपिल शर्मा। सरस्वती महिला कॉलेज के समीप स्थित गरुड़ कलासेस में रविवार को स्कॉलरशिप परीक्षा आयोजित की गई। परीक्षा में जिले भर के आठवीं से 12वीं कक्षा के करीब 250 विद्यार्थियों ने हिस्सा लिया। परीक्षा में बेहतर प्रदर्शन करने वाले विद्यार्थियों को निशुल्क एडमिशन दिया गया। स्कॉलरशिप परीक्षा गरुड़ कलासेस की निदेशक सुमन डागर के नेतृत्व में संपन्न हुई।

इस अवसर पर सुमन डागर ने बताया कि दो साल से गरुड़ कलासेस में इस तरह की स्कॉलरशिप परीक्षा आयोजित की जा रही है। परीक्षा का उद्देश्य ग्रामीण आंचल के बच्चों को बेहतर शिक्षा प्रदान करना है। परीक्षा से विद्यार्थी अपने प्रतिभा को पहचान पाते हैं और उन्हें आगे बढ़ने की प्रेरणा मिलती है। विद्यार्थी नोट व जेईई की

का प्रयास करते हैं। इस प्रकार गौसेवा केवल धार्मिक आस्था ही नहीं, बल्कि मानवता, करुणा और प्रकृति के प्रति सम्मान का प्रतीक भी है। इसलिए हमें गायों की रक्षा और सेवा करने अपनी संस्कृति और परंपरा को जीवित रखना चाहिए। उन्होंने गौशाला परिसर में पौधारोपण करते हुए पर्यावरण संरक्षण का संदेश दिया।

गौशाला परिसर में आयोजित इस कार्यक्रम की शुरुआत हजय गोमाताह के उद्घोष के साथ हुई। यहां 10040 आकार के विशाल शेड का निर्माण अशोका डिस्ट्रिबलर्स एंड केमिकल्स प्राइवेट लिमिटेड के सहयोग से कराया गया है और एसपीसीए निधि से शेड 100750 का निर्माण करवाया गया है। यह शेड गौशाला में रह रहे गोवंश को गर्मी, सर्दी और वर्षा से सुरक्षित रखने के लिए तैयार किया गया है। नए शेड के निर्माण से गौशाला की क्षमता और सुविधाओं में उल्लेखनीय वृद्धि होगी।

स्कॉलरशिप परीक्षा से विद्यार्थियों की प्रतिभा आती है सामने : सुमन डागर



परीक्षा के लिए बेहतर शिक्षा प्रदान कर पाते हैं। उन्होंने बताया कि अब नोट व जेईई का तीसरा बेच शुरू होने वाला है, जो 23 मार्च से शुरू होगा। इसमें नवीं से 12वीं कक्षा के विद्यार्थियों को दाखिला दिया जाता है।

उन्होंने बताया कि वार्षिक बोर्ड परीक्षाओं की वजह से स्कॉलरशिप टेस्ट में भाग न लेने वाले विद्यार्थियों को एक और मौका दिया जाएगा। आगामी 22 मार्च को दोबारा स्कॉलरशिप टेस्ट

आयोजित किया जाएगा, जिनमें वंचित रह से विद्यार्थी भाग लेकर अपनी प्रतिभा को साबित कर सकते हैं। उन्हें निराश होने की कोई जरूरत नहीं है।

सुमन डागर ने बताया कि गरुड़ कलासेस में विद्यार्थियों को आईआईटी दिल्ली व रुड़की के प्रशिक्षित शिक्षकों द्वारा नोट व जेईई की परीक्षा टेस्ट में भाग न लेने वाले विद्यार्थियों को विद्यार्थियों को परीक्षा के संबंध में बेहतर तरी तैयारी कराई जाती है।

श्री विश्वकर्मा कौशल विश्वविद्यालय के छात्रों ने प्रतियोगिता में जीते चार मेडल

पलवल, 15 मार्च, सत्यजय टाईम्स/भूषण कुमार। श्री विश्वकर्मा कौशल विश्वविद्यालय के विद्यार्थियों ने आगरा में आयोजित हुई इंडियास्किल्स 2025-26 उत्तर क्षेत्रीय प्रतियोगिता में धमाल मचा दिया। चार विद्यार्थियों ने मेडल जीत कर अपने कौशल का शानदार प्रदर्शन किया। बी वॉक मेकाट्रॉनिक्स के छात्र दिनेश ने इंडस्ट्रियल कंट्रोल में गोल्ड मेडल, कन्हैया ने इलेक्ट्रिकल इंस्ट्रुलिशन्स में ब्रॉन्ज मेडल, लोचन ने सीएनसी मिलिंग में ब्रॉन्ज मेडल और सुमित ने रिन्यूएबल एनर्जी कैटेगरी में ब्रॉन्ज मेडल जीत कर इतिहास रच दिया।

आगरा के बीएसएनएल ग्राउंड में शनिवार को संपन्न हुई इस प्रतियोगिता में उत्तरी राज्यों और केंद्रशासित प्रदेशों के सैकड़ों प्रतिभागियों ने 41 से अधिक स्किल्स में अपनी प्रतिभा का प्रदर्शन किया। एसवीएसयू के इन चारों छात्रों ने अपनी हिंड्स-ऑन ट्रेनिंग और तकनीकी निपुणता से जजों को



प्रभावित किया। दिनेश ने ऑटोमेशन और कंट्रोल सिस्टम में शानदार प्रदर्शन कर टॉप पर कब्जा जमाया, जबकि कन्हैया और लोचन ने क्रमशः विद्युत कार्य और एडवांस्ड मशीनिंग में अपनी कुशलता साबित की। सुमित ने अक्षय ऊर्जा के क्षेत्र में अपनी प्रतिभा को लोहा मनवाया। विश्वकर्मा कौशल विश्वविद्यालय के कुलगुरु प्रोफेसर दिनेश कुमार ने विजेताओं को बधाई देते हुए कहा ये मेडल एसवीएसयू की इंडस्ट्री-ओरिएंटेड प्रैक्टिकल ट्रेनिंग और

प्रभावित किया। दिनेश ने ऑटोमेशन और कंट्रोल सिस्टम में शानदार प्रदर्शन कर टॉप पर कब्जा जमाया, जबकि कन्हैया और लोचन ने क्रमशः विद्युत कार्य और एडवांस्ड मशीनिंग में अपनी कुशलता साबित की। सुमित ने अक्षय ऊर्जा के क्षेत्र में अपनी प्रतिभा को लोहा मनवाया। विश्वकर्मा कौशल विश्वविद्यालय के कुलगुरु प्रोफेसर दिनेश कुमार ने विजेताओं को बधाई देते हुए कहा ये मेडल एसवीएसयू की

छात्रों को वोकेशनल चैंपियन बनाने की मजबूत प्रतिबद्धता का नतीजा है। हमारे छात्र ऐसे ही चमकते रहेंगे और देश के किकल मिशन को नई ऊंचाई देंगे। कुलगुरु प्रोफेसर दिनेश कुमार ने कहा कि कौशल ने उत्कृष्टता प्रदान करना हमारी प्राथमिकता है। उन्होंने इस उपलब्धि के लिए विद्यार्थियों और उनके शिक्षकों को बधाई दी। कुलसचिव प्रोफेसर ज्योति राणा में भी मेडल विजेता विद्यार्थी और भारत कौशल विकास के उपलब्धि को गौरवपूर्ण बताया।

अकादमिक अधिष्ठाता प्रोफेसर विक्रम सिंह ने विजेता विद्यार्थियों और उनके मेंटर को बधाई दी। प्रतियोगिता में मौजूद एसपीडी की जॉइंट डायरेक्टर शिखा गुला ने भी विजेताओं से मिलकर उन्हें व्यक्तिगत रूप से शुभकामनाएं दीं और प्रोत्साहित किया। एसवीएसयू परिवार ने इन छात्रों की उपलब्धि पर गर्व जताया है। ये जीत न सिर्फ यूनिवर्सिटी के लिए बल्कि पूरे हरियाणा और भारत कौशल विकास के लिए मील का पत्थर साबित हुई है।

नागरिक सोशल मीडिया के जरिए प्रशासन से कर सकते हैं संपर्क : उपायुक्त

पलवल, 15 मार्च, सत्यजय टाईम्स/लक्ष्मन शर्मा। उपायुक्त डा. हरीश कुमार वशिष्ठ ने बताया कि जिला का कोई भी नागरिक किसी भी प्रकार की समस्या होने पर जिला प्रशासन से सीधा संपर्क कर सकता है। जिला प्रशासन की ओर से संबंधित नागरिक की समस्या पर तत्परता से समाधान करवाया जाएगा। इसके लिए नागरिक जिला प्रशासन के दूरभाष नंबर- 298160, 298051, 248901 पर अपनी शिकायत दर्ज करवा सकता है और जिला प्रशासन की ईमेल आईडी dcpwl@hry.nic.in पर भी अपनी समस्या से संबंधित जानकारी भेज सकता है। इसके अलावा सोशल मीडिया के माध्यम से एक्स-@dcpwl@DrHanishIAS पर भी अपनी समस्या टेग की जा सकती है।

होडल में सत्यजय टाईम्स हिन्दी दैनिक समाचार पत्र प्राप्त करने एवं समाचार, विज्ञापन बेदखली, जमीन-जायजाद संबंधित, नाम परिवर्तन, सार्वजनिक सूचना, नगर परिषद संबंधी सभी प्रकार के सस्ते रेट पर विज्ञापनों के लिए संपर्क करें।

अग्रवाल न्यूज एजेंसी सम्पर्क सूत्र - अमित अग्रवाल

+919254588483, +9197282 84058



संक्षिप्त समाचार

विकास कार्यों के लिए कार्यकारी अभियंता ने चार कनिष्ठ अभियंता को दी जिम्मेवारी

सोहना, 15 मार्च, सत्यजय टाईम्स/अशोक गर्ग। विकास कार्य तीव्र गति से करने के लिए चार कनिष्ठ अभियंताओं को अलग-अलग बाढ़



की जिम्मेवारी सौंप दी गई है ताकि सभी पार्श्व के बाढ़ में विकास कार्य जल्द हो सके यह जिम्मेवारी कार्यकारी अभियंता विक्की कुमार द्वारा दी गई है जिन कनिष्ठ अभियंता को जिस वार्ड की जिम्मेवारी दी गई है उनमें कनिष्ठ अभियंता आसिफ तवर को वार्ड नंबर 1, तीन, 5, 6, 7, 16 तथा कनिष्ठ अभियंता मनदीप सिंह को 4, 8, 13, 17, 18, 20 तथा पालिका अभियंता राजपाल खटाना को जिम्मेवारी सौंप गई है जबकि कनिष्ठ अभियंता विशाल को वार्ड नंबर 2, 14, 15, 19 व 21 की जिम्मेवारी दी गई है। इसी प्रकार कनिष्ठ अभियंता शाहरुख खान को वार्ड नंबर 9, 10, 11 और 12 की जिम्मेवारी सौंप गई है ताकि सभी वार्ड में विकास कार्य करने के लिए कनिष्ठ अभियंता द्वारा एस्टीमेट बनाकर पोर्टल के माध्यम से विकास कार्य जल्द किए जा सके नगर परिषद में कार्य कर रहे वरिष्ठ कार्यकारी अभियंता विक्की कुमार ने कहा कि शहर को एक सौंदर्य करण के रूप में बनाना पहली प्राथमिकता है। इतना ही नहीं सभी 21 वार्ड में विकास कार्य तीव्र गति से किए जाएंगे उन्होंने यह भी कहा कि प्रत्येक चौक पर एक सौंदर्य करण का रूप दिया जाएगा जिससे कि आने जाने वाले लोगों को हर चौक पर एक सौंदर्य करण के रूप में लोगों को देखने के लिए मिले तथा लाइट लगने पर रात्रि के समय प्रत्येक चौक पर लाइट लगाकर रोशनी की तरह जगमगा जाएगा जिसकी प्रक्रिया शुरू की जा रही है जो जल्द ही आम नागरिकों को देखने के लिए मिलेगी।

वकीलों के चुनाव प्रक्रिया का कार्य जोरों पर : प्रवेश यादव

सोहना, 15 मार्च, सत्यजय टाईम्स/अशोक गर्ग। हरियाणा पंजाब चंडीगढ़ के सदस्य बनने के लिए चुनाव लड़ने वाले वकीलों ने पुरी ताकत लगा दी है हरियाणा पंजाब चंडीगढ़ के मंत्री प्रवेश यादव एडवोकेट ने वार्ता के दौरान बताया कि हरियाणा पंजाब चंडीगढ़ के मंत्री प्रवेश यादव एडवोकेट ने वार्ता के दौरान बताया कि हरियाणा पंजाब चंडीगढ़ के चुनाव हो रहे हैं जो की 18 मार्च 2026 को अधिवक्ताओं द्वारा वोटिंग डाली जाएगी जबकि 17 मार्च 2026 को चंडीगढ़ में वोटिंग होगी उन्होंने बताया कि कल अधिवक्ता 120000 अपना मत का प्रयोग करेंगे जिसमें 157 एडवोकेट चुनाव के लिए मैदान में हैं जो कि अपनी किस्मत आजमाएंगे उन्होंने यह भी बताया कि 18 सदस्य मंत्री पद पर चुने जाएंगे जबकि 5 महिला अधिवक्ता के लिए रिजर्व रखा गया है।



दो सदस्य सर्वसम्मति से बनाए जाएंगे कल मंत्री 25 होंगे उन्होंने यह भी बताया कि पिछली बार 65 000 अधिवक्ताओं द्वारा अपने मत का प्रयोग किया गया था उन्होंने यह भी बताया कि पोलिंग का समय सुबह 9:00 बजे से 5:00 तक का होगा जो अधिवक्ता चुनाव में जीत हासिल करेगा उनका कार्यकाल 5 साल का होगा हरियाणा पंजाब के सदस्य प्रवेश यादव एडवोकेट ने यह भी बताया कि उनका बेल्ट पेपर नंबर 75 है जिस पर हमारे शुभचिंतक अधिवक्ता द्वारा जो मान सम्मान दिया जा रहा है उससे ऐसा लगता है कि 18 मार्च 2026 को सभी अधिवक्ताओं के सहयोग से जीत हासिल करके तीसरी बार हैट्रिक बनाने का काम होगा सभी अधिवक्ताओं का अपने मत का प्रयोग करने से पहले धन्यवाद करते हुए आभार व्यक्त करते हैं क्योंकि जिस प्रकार हमारे शुभचिंतक अधिवक्ताओं द्वारा दो बार अपना मत का प्रयोग करके मंत्री बनाने का काम किया ठीक उसी प्रकार तीसरी बार भी हरियाणा पंजाब चंडीगढ़ के मंत्री पद पर भारी बहुमत से जीत हासिल कराएंगे ऐसा उन्हें पूरा विश्वास है।

हरियाणा में सुबह-सुबह हुई बारिश

चंडीगढ़, 15 मार्च, सत्यजय टाईम्स/ब्यूरो। हरियाणा में आज सुबह से मौसम सुहावना हो गया। भीषण गर्मी के बीच मौसम के बदलने से लोगों को राहत मिली है। सुबह 4 बजे से ही प्रदेश के अधिकतर हिस्सों में आंधी चलने लगी। इसके बाद बादलों की गड़गड़ाहट के साथ झमाझम बारिश शुरू हुई। सोनीपत, कैथल, हिसार और महेंद्रगढ़ समेत कई जिलों में हल्की बारिश हुई है। वहीं मौसम विभाग ने आज के लिए प्रदेश के कई हिस्सों में येलो और ऑरेंज अलर्ट जारी किया है। बताया जा रहा है कि सोनीपत में रुक-रुक कर बूंदाबांदी हो रही है। वहीं कैथल के कलायत में सुबह बारिश के बाद अब आसमान में काले बादल छाए हुए हैं। हिसार में भी बादलों छाए हुए हैं।

प्रदेश के अधिकतर जिलों में मौसम खराब है। अगले कुछ घंटों में चरखी दादरी, भिवानी, झज्जर, रोहतक, हिसार, फतेहाबाद, सिरसा, जींद, करनाल, कुरुक्षेत्र, अंबाला, पंचकुला, यमुनानगर, रेवाड़ी और गुरुग्राम सहित लगभग पूरे प्रदेश में गरज-चमक के साथ हल्की बारिश के कई हिस्सों में येलो और ऑरेंज अलर्ट जारी किया है। बताया जा रहा है कि सोनीपत में रुक-रुक कर बूंदाबांदी हो रही है। वहीं कैथल के कलायत में सुबह बारिश के बाद अब आसमान में काले बादल छाए हुए हैं। हिसार में भी बादलों छाए हुए हैं।

इनोवा खाई में गिरी, पिथौरागढ़ के तीन युवकों की मौत, एक गंभीर

बंगापानी, 15 मार्च, सत्यजय टाईम्स/ब्यूरो। पिथौरागढ़ में बंगापानी-मदकोट मार्ग पर एन बैंड के पास दर्दनाक हादसा हो गया। एक कार खाई में गिरने से तीन लोगों की जान चली गई। मृतकों में एक सेना का जवान बताया जा रहा है। वहीं, एक की हालत गंभीर बताई जा रही है। जानकारी के अनुसार रविवार को मदकोट के रास्ते इनोवा कार से मुन्यारी जा रहे युवाओं की कार बंगापानी से एक किलोमीटर पहले एन बैंड के पास अनियंत्रित होकर खाई में गिर गई। सूचना पर क्षेत्र के लोग और पुलिस कर्मी मौके पर पहुंचे, जहां दो युवक लक्ष्मण सिंह नेगी पुत्र राम सिंह नेगी मूल निवासी धूरातोलो मुन्यारी और हाल निवासी जीआईसी पिथौरागढ़ तथा अंकित पांडे (27) पुत्र बसंत पांडे निवासी दौला, पिथौरागढ़ मृत मिले। वहीं, गंभीर रूप से घायल आयुष पंत पुत्र नरेंद्र पंत और देवेश पंत दोनों निवासी पिथौरागढ़ को पहले निजी वाहनों फिर 108 एंबुलेंस से पिथौरागढ़ जिला अस्पताल के लिए रेफर किया, लेकिन रास्ते में अस्कोट के पास आयुष पंत ने दम तोड़ दिया। मृतकों में से लक्ष्मण सिंह नेगी सेना की एएससी में कार्यरत था। घटना से क्षेत्र में शोक की लहर है।



सचिन भारद्वाज के जन्म दिवस पर भारद्वाज परिवार ने कराया भंडारा

सोहना, 15 मार्च, सत्यजय टाईम्स/अशोक गर्ग। हरियाणा प्रदेश के कांग्रेस कार्यकारी अध्यक्ष जितेंद्र भारद्वाज ने अपने छोटे भाई स्वर्गीय सचिन भारद्वाज के जन्म दिवस के अवसर पर विशाल भंडारे का आयोजन किया गया।

उक्त भंडारा शहर की समाज सेवी संस्था श्री हनुमान मंदिर छोटी बगीची प्रांगण में किया गया जिसमें हजारों की संख्या में गरीब बेसहारा सम्मानित सदस्यों ने पहुंचकर प्रसाद ग्रहण किया प्रसाद वितरित करने से पहले भारद्वाज परिवार द्वारा हलवा पूरी सब्जी के प्रसाद को वीर बजरंगी हनुमान जी के समक्ष भोग लगाकर अपने द्वारा प्रसाद वितरित किया। इस अवसर पर कांग्रेस पार्टी की महिला अध्यक्ष पूजा शर्मा कांग्रेस पार्टी की जिला ग्रामीण अध्यक्ष शैलजा भाटिया कांग्रेस पार्टी के ग्रामीण जिला अध्यक्ष वर्धन यादव कुलदीप तंवर रोहतास बेदी शैलेश खटाना ठाकुरदास शर्मा हरिओम एडवोकेट वीर सिंह नंबरदार पटवारी सुभाष चंद्र सुरज खटाना महेश घोड़ा रोप रमेश घोड़ा रोप मास्टर अमि चंद आदि काफी संख्या में लोगों ने जन्मदिवस के अवसर पर पहुंचकर



आनंदपूर्वक प्रसाद खाया समाजसेवी हरियाणा प्रदेश कांग्रेस पार्टी के कार्यकारी अध्यक्ष जितेंद्र भारद्वाज ने कहा कि स्वर्गीय सचिन भारद्वाज के 48 साल पूरे होने तथा 49 वें साल में प्रवेश होने पर भगवान की असीम कृपा से वीर बजरंगी हनुमान जी के समक्ष विशाल भंडारे का आयोजन किया गया इतना ही नहीं स्वर्गीय सचिन भारद्वाज के जन्म दिवस के अवसर पर शहर की पुलिस चौकी में कमरों का निर्माण कार्य करने के लिए अपने निजी कोर्स से शहर पुलिस चौकी ईजार्ज सब ईम्पेक्टर राजवीर सिंह को 100000 रुपये की राशि का सहयोग देने की घोषणा की

इतना ही नहीं भारद्वाज परिवार द्वारा सचिन भारद्वाज के जन्म दिवस के अवसर पर तावडू में भी लखपत चौक तथा बाल्मिक मंदिर में दो वाटर कूलर लगाने की भी घोषणा की व्यापार मंडल रजिस्टर प्रधान अशोक गर्ग ने कहा कि कांग्रेस पार्टी के हरियाणा प्रदेश के कार्यकारी अध्यक्ष जितेंद्र भारद्वाज ने अपने निजीकोष से सभी जगह आम नागरिकों के हित की भलाई के लिए करोड़ों रुपये की राशि खर्च करके आम जनता की सेवा करने में कोई कमी नहीं छोड़ रहे हैं इतना बड़ा दिल अभी तक हमने कोई ऐसा मंत्री विधायक नेता नहीं देखा जो की आम जनता की भलाई के

लिए समय-समय पर सहयोग करने में कभी भी पीछे नहीं रहे। यह एक मिसाल बनी हुई है कि जहां भी कोई संस्था सहयोग के लिए उनके निवास स्थान पर पहुंचते हैं उनकी सभी मांगों को पूरा करने में कोई देरी नहीं करते हैं क्योंकि भगवान की असीम कृपा भारद्वाज परिवार पर बनी हुई है। हमारे इलाके में एक ऐसा समाजसेवी नेता है जो बिना स्वार्थ के सभी के लिए सहयोग करने में कोई देरी नहीं करते हैं नहीं तो सभी नेता लोग अपने स्वार्थ के लिए लोगों की सेवा के लिए आगे आते हैं लोग जागरूक हैं सबको पता है की कौन नेता किस प्रकार का है।

बैंक घोटाला, दो और आरोपी गिरफ्तार, तीन को मिला चार दिन का पुलिस रिमांड

चंडीगढ़, 15 मार्च, सत्यजय टाईम्स/ब्यूरो। आईडीएफसी फर्स्ट बैंक से जुड़े बहुचर्चित मामले में जांच कर रहे राज्य सतर्कता एवं भ्रष्टाचार निरोधक ब्यूरो की बड़ी सफलता मिली है। ब्यूरो ने जांच के दौरान दो और आरोपियों को गिरफ्तार किया है। गिरफ्तार किए गए आरोपियों की पहचान रणधीर सिंह और राजेश सांगवान के रूप में हुई है। रणधीर सिंह हरियाणा स्कूल शिक्षा परियोजना परिषद में कंट्रोलर फाइनेंस एंड अकाउंट्स के पद पर कार्यरत हैं जबकि राजेश सांगवान हरियाणा राज्य कृषि विपणन बोर्ड में कंट्रोलर फाइनेंस एंड अकाउंट्स हैं। जांच एजेंसी के अनुसार, दोनों अधिकारियों की मुख्य आरोपियों के साथ मिलकर धोखाधड़ी को अंजाम देने में सक्रिय भूमिका सामने आई है। प्रारंभिक जांच में सामने आया है कि आरोपियों ने वित्तीय लेन-देन और दस्तावेज प्रक्रियाओं में गड़बड़ी कर बैंक से जुड़े मामले को अंजाम देने में सहयोग किया। इससे पहले शनिवार को इस मामले में राजन कटोदिया को भी गिरफ्तार किया गया था। इसके बाद रविवार को राजन कटोदिया समेत चार आरोपियों को अदालत में पेश किया गया। अदालत ने मामले की गंभीरता को देखते हुए तीन आरोपियों को चार दिन के पुलिस रिमांड पर भेज दिया है ताकि उनसे गहन पूछताछ कर पूरे नेटवर्क और घोटाले से जुड़े अन्य पहलुओं का खुलासा किया जा सके। वहीं, इस मामले में पहले से गिरफ्तार आरोपी अंकुर शर्मा को अदालत ने न्यायिक हिरासत में भेज दिया है। जांच एजेंसी का मानना है कि पूछताछ के दौरान मामले से जुड़े और भी अहम खुलासे हो सकते हैं तथा घोटाले में शामिल अन्य लोगों की भूमिका भी सामने आ सकती है। ब्यूरो के अधिकारियों के मुताबिक मामले की जांच अभी जारी है और वित्तीय लेन-देन से जुड़े दस्तावेजों तथा डिजिटल रिकॉर्ड की भी गहन पड़ताल की जा रही है।

फायरिंग के मामले में चार आरोपी गिरफ्तार अपराध शाखा बॉर्डर टीम ने 24 घंटे के अंदर सुलझाई वारदात

फरीदाबाद, 15 मार्च, सत्यजय टाईम्स/सुनील अग्रवाल। फरीदाबाद पुलिस लगातार संगीन मामलों में सलियन आरोपियों पर कार्रवाई कर रही है, इसी क्रम में कार्रवाई करते हुए अपराध शाखा बॉर्डर की टीम ने त्वरित कार्रवाई करते हुए थाना सराय ख्वाजा क्षेत्र में गोली मारकर हत्या करने के प्रयास के मामले में चार आरोपियों को काबू किया है। जिनकी पहचान रमन वासी बाहरी, करनाल, साहिल वासी बलियाना, रोहतक, अजय कुमार वासी अशोक विहार फेस-3, सालापुर खेडा व भारत उर्फ बल्लन वासी समयपुर फरीदाबाद के रूप में हुई है।



पुलिस प्रवक्ता ने बताया कि प्रतीक वासी बाला जी कालीनी, करेनरा, फरीदाबाद ने थाना सराय ख्वाजा में दी शिकायत में आरोप लगाया कि करीब डेढ़ साल पहले रमन की किसी बात को लेकर उसके साथ बहस हो गई थी। कुछ दिन पहले उसने इंस्ट्रग्रांम पर एक रील पोस्ट की थी जिस पर रमन ने कमेंट कर दिया, जिसके बाद उसने रमन के कहने पर दो देसी कट्टा व दो कारतूस उपलब्ध कराए थे। जिनको कल मानीय न्यायालय में पेश कर कोर्ट की आज्ञा सुनकर जब भीड

होटल के बाहर टहल रहा था तो रमन अपने एक साथी के साथ वहां आया और देशी कट्टे से सीधे उसके ऊपर फायर कर दिया, जिसके बाद उसने दोस्त ने भी उसके ऊपर फायर किया, गोली की आवाज सुनकर जब भीड

इकट्ठा होने लगी तो वो दोनों एक मोटरसाइकिल जो उनका दोस्त लेकर खड़ा था उस पर बैठ कर मौका से फरार हो गये। जिस शिकायत पर थाना सराय ख्वाजा में संबंधित धाराओं में मामला दर्ज किया गया। पूछताछ में सामने आया कि रमन की शिकायतकर्ता के साथ काफी समय से किसी बात को लेकर रंजिश थी, जिसके चलते 14 मार्च को वह अपने दो साथी साहिल और अजय कुमार के साथ मोटरसाइकिल पर अशोका एनक्लेव सेक्टर 35 में आया और वहां पर उसने व साहिल ने शिकायतकर्ता पर फायर किया और मौके से भाग गये। आरोपी भारत उर्फ, बल्लन ने रमन के कहने पर दो देसी कट्टा व दो कारतूस उपलब्ध कराए थे। जिनको कल मानीय न्यायालय में पेश कर कोर्ट की आज्ञा सुनकर जब भीड

कुरुक्षेत्र, 15 मार्च, सत्यजय टाईम्स/ब्यूरो। हरियाणा के कुरुक्षेत्र जिले के पिहोवा में एक बैंक कर्मचारी की संदिग्ध परिस्थितियों में मौत हो गई। सोमवार सुबह उसका शव बैंक की बिल्डिंग के ऊपर बने कमरे में चारपाई पर पड़ा मिला। घटना की सूचना मिलने के बाद पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। मृतक की पहचान संदीप कुमार (34) निवासी गांव खेड़की, जिला शामली (उत्तर प्रदेश) के रूप में हुई है। वह बंधन बैंक में एलएसओ (लोन सर्विसिंग ऑफिसर) के पद पर कार्यरत था और करीब छह महीने पहले उसका तबादला करनाल से पिहोवा ब्रांच में हुआ था। संदीप अपने साथियों अतुल और नरेश कुमार के साथ बैंक की बिल्डिंग के ऊपर बने कमरे में रहता था। परिजनों के अनुसार सोमवार सुबह करीब आठ बजे संदीप के साथी कर्मचारी ने उसके भाई विकास कुमार को फोन कर उसकी तबीयत खराब होने की सूचना दी। सूचना मिलने पर परिजन तुरंत मौके पर पहुंचे। जब वे कमरे में पहुंचे तो संदीप चारपाई पर मृत अवस्था में पड़ा मिला। परिवार ने बताया कि घर पर संदीप के रिश्ते की बातचीत चल रही थी और वह चार भाइयों और दो बहनों में सबसे छोटा था।

मामले की सूचना मिलने पर थाना सिटी पिहोवा पुलिस ने जांच शुरू कर दी। प्रारंभिक जांच में पुलिस को संदीप की मौत किल का दौरा पड़ने से होने की आशंका है। थाना सिटी पिहोवा ने तैनात एसएसआई दिलीप सिंह ने बताया कि मृतक के भाई के बयान में बताया गया। कार्यक्रम में आशा वकर् और आंगनवाड़ी कार्यकर्ताओं ने भी सक्रिय भागीदारी निभाई।

गांव भेरियां में सामुदायिक स्वास्थ्य शिक्षा कार्यक्रम का आयोजन

हिसार, 15 मार्च, सत्यजय टाईम्स/ब्यूरो। चौधरी चरण सिंह हरियाणा कृषि विश्वविद्यालय के इंदिरा गांधी सामुदायिक विज्ञान महाविद्यालय के मानव विकास एवं पारिवारिक अध्ययन विभाग के अंतर्गत गृह विज्ञान की छात्राओं द्वारा गांव भेरियां में सामुदायिक स्वास्थ्य शिक्षा विषय पर दो दिवसीय कार्यक्रम का आयोजन किया गया। कार्यक्रम का आयोजन विभागाध्यक्ष डॉ. अतुल धीरारा के मार्गदर्शन तथा डॉ. वर्षा सैनी, सहायक वैज्ञानिक के पर्यवेक्षण में किया गया। कार्यक्रम का मुख्य उद्देश्य महिलाओं एवं बच्चों को उनके शारीरिक एवं मानसिक स्वास्थ्य से जुड़े महत्वपूर्ण पहलुओं के प्रति जागरूक करना था। इस दौरान महिलाओं को स्वास्थ्य, पोषण, टीकाकरण के महत्व, मोबाइल के अत्यधिक उपयोग से होने वाले दुष्प्रभाव तथा बच्चों के समुचित

विषयों पर पोस्टर, गायन तथा नुबकड़ नाटक के माध्यम से महिलाओं को स्वास्थ्य, पोषण, टीकाकरण और मानसिक स्वास्थ्य के प्रति जागरूक किया गया। कार्यक्रम के माध्यम से समाज में स्वास्थ्य संबंधी जागरूकता बढ़ाने का संतर्प दिया गया। कार्यक्रम का मंच संचालन प्रियंका पंधाल द्वारा किया गया। कार्यक्रम में आशा वकर् और आंगनवाड़ी कार्यकर्ताओं ने भी सक्रिय भागीदारी निभाई।



विकास में परिवार की भूमिका के बारे में विस्तार से जानकारी दी गई। डॉ. वर्षा सैनी ने उपस्थित महिलाओं को संबोधित करते हुए कहा कि बच्चों के शारीरिक एवं मानसिक विकास के लिए संतुलित आहार, नियमित टीकाकरण तथा सकारात्मक पारिवारिक वातावरण अत्यंत आवश्यक है। उन्होंने महिलाओं को बच्चों के स्वास्थ्य, स्वच्छता और पोषण के प्रति सजग रहने के लिए प्रेरित किया। साथ ही उन्होंने बताया कि

मोबाइल फोन का सीमित एवं सही उपयोग लाभकारी है, लेकिन इसके अत्यधिक प्रयोग से बच्चों में लत लग सकती है, जिससे उनके शारीरिक, मानसिक और सामाजिक विकास पर नकारात्मक प्रभाव पड़ता है। इसलिए बच्चों को मोबाइल के अत्यधिक उपयोग से दूर रखते हुए खेलकूद, पुस्तकों के अध्ययन तथा अन्य रचनात्मक गतिविधियों की ओर प्रोत्साहित करना चाहिए। कार्यक्रम में छात्राओं ने विभिन्न

संक्षिप्त समाचार

फार्मर आईडी निर्माण कार्य को प्राथमिकता से करें पूरा : उपायुक्त

नूंह, 15 मार्च, सत्यजय टाईम्स/जुबैर खान। उपायुक्त अखिल पिलानी ने डिजिटल एग्री स्टैक के तहत फार्मर आईडी बनाने के कार्य को प्राथमिकता के आधार पर तेजी से पूर्ण करने के निर्देश दिए हैं। उन्होंने कहा कि आने वाले समय में प्रधानमंत्री किसान सम्मान निधि योजना सहित विभिन्न कृषि योजनाओं का लाभ फार्मर आईडी के माध्यम से ही प्रदान किया जाएगा, इसलिए जिले का कोई भी पात्र किसान इस प्रक्रिया से वंचित नहीं रहना चाहिए। उपायुक्त ने कहा कि जिला प्रशासन द्वारा डिजिटल एग्री स्टैक अभियान को मिशन मोड में लागू किया गया है तथा सभी संबंधित विभागों को आपसी समन्वय के साथ कार्य करने के निर्देश दिए गए हैं। उन्होंने स्पष्ट किया कि इस महत्वपूर्ण कार्य में किसी भी प्रकार की लापरवाही बर्दाश्त नहीं की जाएगी और निर्धारित समय सीमा के भीतर लक्ष्य प्राप्त करना सुनिश्चित किया जाए। उन्होंने कहा कि प्रत्येक किसान की फार्मर आईडी भविष्य में कृषि क्षेत्र की एक महत्वपूर्ण डिजिटल पहचान के रूप में कार्य करेगी। इसी आईडी के आधार पर किसानों को सब्सिडी, सरकारी योजनाओं, अनुदान, फसल बीमा, ऋण सुविधाओं सहित विभिन्न सेवाओं का लाभ प्राप्त होगा एवं समयबद्ध तरीके से मिल सकेगा। बिना फार्मर आईडी के किसानों को इन योजनाओं का लाभ प्राप्त करने में कठिनाई हो सकती है। उपायुक्त अखिल पिलानी ने बताया कि प्रधानमंत्री किसान सम्मान निधि योजना किसानों के आर्थिक सशक्तिकरण की दिशा में केंद्र सरकार की एक महत्वपूर्ण पहल है, जिसके तहत पात्र किसानों को प्रतिवर्ष वित्तीय सहायता सीधे उनके बैंक खातों में प्रदान की जाती है। फार्मर आईडी बनने से लाभार्थियों का प्रदान अधिक सटीक होगी और योजनाओं के क्रियान्वयन में पारदर्शिता भी बढ़ेगी। उन्होंने अधिकारियों को निर्देश दिए कि गांव-गांव विशेष शिविर आयोजित कर किसानों को फार्मर आईडी के महत्व के बारे में जागरूक किया जाए तथा मौके पर ही उनकी आईडी तैयार की जाए।



बलियावाल ने अमित शाह का किया स्वागत

लुधियाना, 15 मार्च, सत्यजय टाईम्स/सत पाल सोनी। हल्का साहेनवाल से भारतीय जनता पार्टी के वरिष्ठ नेता और पंजाब के प्रवक्ता प्रितपाल सिंह बलियावाल के नेतृत्व में बड़ी संख्या में भाजपा कार्यकर्ताओं और समर्थकों ने मोगा में आयोजित भाजपा की विशाल बदलाव रैली में भाग लिया। देश के माननीय गृह मंत्री अमित शाह इस रैली में विशेष रूप से पहुंचे, जिनका प्रितपाल सिंह बलियावाल द्वारा गर्मजोशी से स्वागत किया गया। इस रैली को लेकर साहेनवाल हल्के में भाग उठाकर देखने को मिला। रैली के लिए हल्का साहेनवाल के गांव घुमैत, पंजेठा, कूम कलां, कूम खुर्द, बल्लोयावाल, चौतां, मतेवाड़ा, मंगली, सखाली, बूथगढ़, कन्या, देवी, काकोवाल, नूरुल्ला, मेहरवान, जमीपुर, कक्का, भामियां, मुंडियां, मुंडियां टिब्बा, नीची मंगली, कटानी कलां, साहेनवाल शहर, लुधियाना नगर निगम के 5 वार्डों तथा ढंडारी से भाजपा कार्यकर्ता बसों, कारों और अन्य साधनों से मोगा के लिए रवाना हुए। बलियावाल के नेतृत्व में साहेनवाल हल्के से बड़ी संख्या में लोग काफिले के रूप में मोगा पहुंचे और रैली को सफल बनाने में महत्वपूर्ण योगदान दिया। इस अवसर पर प्रितपाल सिंह बलियावाल ने कहा कि पंजाब के लोग अब मौजूदा सरकार की नाकामियों से तंग आ चुके हैं और राज्य में बदलाव चाहते हैं।



उन्होंने कहा कि भाजपा ही वह पार्टी है जो पंजाब को विकास और खुशहाली की राह दिखा दे सकती है। मोगा में आयोजित यह विशाल रैली इस बात का स्पष्ट संकेत है कि पंजाब के लोग भाजपा की नीतियों और देश के प्रधानमंत्री नरेन्द्र मोदी के नेतृत्व पर भरोसा करते हैं। बलियावाल ने साहेनवाल हल्के के सभी कार्यकर्ताओं, नेताओं और समर्थकों का धन्यवाद करते हुए कहा कि उनकी मेहनत और समर्पण के कारण ही यह रैली ऐतिहासिक बनी है। उन्होंने विश्वास जताया कि आने वाले समय में पंजाब के लोग भाजपा को और अधिक समर्थन देंगे और राज्य में एक नए बदलाव की शुरुआत होगी।

दर्द से कराहती थी तो दवा देकर देह व्यापार कराते थे आरोपी

बरेली, 15 मार्च, सत्यजय टाईम्स/ब्यूरो। बरेली के सेटेलाइट बस अड्डे के आसपास और पीलीभीत रोड के कई होटल अधोषिप्त रूप से देह व्यापार रैकेट संचालकों के साक्षीदार बने हुए हैं। वाराणसी की किशोरी को बेचने और देह व्यापार के आरोपियों की गिरफ्तारी के बाद ये सच्चाई सामने आई है। अब चिह्नित होटलों के मालिक व मैनेजर भाग गए हैं। पुलिस उनकी तलाश कर रही है। वहीं, पीड़ित किशोरी ने पुलिस को जो बातें बताई हैं, वो रोंगटे खड़े करने वाली हैं। एसपी सिटी मानुष पारीक ने जब पीड़ित किशोरी से उसके परिजनों का नंबर मांगा तो उसे याद नहीं था। उसके बलाए पते के आधार पर पुलिस ने संपर्क किया तो पता लगा कि उसके परिवार ने भी बेटी की गुमशुदगी दर्ज करा रखी है। किशोरी के पिता दिव्यांग हैं और दो भाई मजदूरी करते हैं।

जब किशोरी के एक भाई का मोबाइल नंबर जुटाकर कॉल की तो आवाज सुनते ही किशोरी फफक पड़ी। भाई से कहा कि जल्दी आ जाओ। भाई ने अधिकारियों को बताया कि वह झोसी में है और रात तक बरेली आ जाएगा। किशोरी ने बताया कि वह जब रोती या घर जाने को कहती तब बबली, विनोद और खलील उसकी पिटाई करते थे। लगातार श्रावकों के आने से उसके शरीर में दर्द होता था तो ये लोग मेडिकल स्टोर से दर्द निवारक गोली लाकर देते थे। उसे सिर्फ खाना दिया जाता था। पूरी कमाई बबली रखती थी। उसे बबली ने दिखावे के लिए मोबाइल दे रखा था ताकि वह यूट्यूब आदि देखकर मन बहला ले। कई बार वह अकेले व्यवहार वाले ग्राहकों के सामने रोती थी और यहाँ से निकलने में मदद मांगती थी तो वह लोग उसे अपने नंबर दे जाते थे। थोड़ी देर बाद बबली उसका फोन चेक करके सब डिलीट कर देती थी। वह अपनी इच्छा से किसी को कॉल भी नहीं कर सकती थी।

जेल में बंद कैदी ने दी दरोगा भर्ती परीक्षा, साइबर फ्रॉड मामले में है आरोपी

लखनऊ, 15 मार्च, सत्यजय टाईम्स/ब्यूरो। मोहनलालगंज कस्बे में स्थित काशीशंकर इंटर कॉलेज में बनाए गए दरोगा भर्ती परीक्षा केंद्र पर रविवार को एक बंदी ने पुलिस सुरक्षा के बीच परीक्षा दी। बंदी को विशेष अनुमति के बाद दिल्ली से लाकर परीक्षा में शामिल कराया गया। पुलिस के अनुसार प्रयागराज निवासी अजित त्रिपाठी साइबर फ्रॉड के मामले में दिल्ली सेंट्रल जेल में बंद है। उसने उत्तर प्रदेश पुलिस की सब-इंस्पेक्टर भर्ती परीक्षा के लिए आवेदन किया था। न्यायालय की अनुमति मिलने के बाद रविवार को दिल्ली पुलिस आरोपी बंदी को कड़ी सुरक्षा में लेकर मोहनलालगंज पहुंची। यहाँ निर्धारित परीक्षा केंद्र पर उसे परीक्षा में बैठाया गया। परीक्षा समाप्त होने के बाद पुलिस बंदी को वापस दिल्ली ले गई। यूपी एसआई भर्ती परीक्षा में प्रश्न पत्र बेचने का झंझा देकर अर्थव्यर्थियों से ठगी और भ्रामक सूचनाएं फैलाने के मामले में चार और प्राथमिकी दर्ज की गई हैं। भर्ती बोर्ड के सोशल मीडिया प्रकोष्ठ में तैनात निरीक्षक संदीप कुमार ने हनुमंतेय थाने में ये प्राथमिकी दर्ज कराई हैं। इससे पहले ही हुसैनगंज थाने में भर्ती परीक्षा के संबंध में तीन प्राथमिकी दर्ज की जा चुकी थी।

अगले वर्ष 500वें शहीदी दिवस को राष्ट्रीय स्तर पर मनाया जाएगा : जाकिर हुसैन

महान वीर राजा हसन खां मेवाती को नगीना में दी गई श्रद्धांजलि

नूंह, 15 मार्च, सत्यजय टाईम्स/जुबैर खान। महान वीर योद्धा राजा हसन खां मेवाती के शहीदी दिवस पर रविवार को राजकीय महाविद्यालय नगीना परिसर में श्रद्धांजलि कार्यक्रम आयोजित किया गया। कार्यक्रम की अध्यक्षता चौधरी जाकिर हुसैन पूर्व विधायक ने की, जो शहीद राजा हसन खां मेवाती स्मारक समिति के अध्यक्ष भी हैं। रमजान के पाक माह को देखते हुए इस वर्ष बड़ी जनसभा का आयोजन नहीं किया गया, बल्कि खिराज-ए-अकादित का कार्यक्रम आयोजित कर महान शहीद को श्रद्धांजलि अर्पित की गई। कार्यक्रम में क्षेत्र के राजनीतिक, सामाजिक, धार्मिक व बुद्धिजीवी वर्ग के सैकड़ों लोगों ने भाग लेकर शहीदों को नमन किया। समिति के अध्यक्ष चौधरी जाकिर हुसैन ने कहा कि भारत की अखंडता और स्वतंत्रता की रक्षा के लिए राजा सांगा के साथ मिलकर मुगल आक्रांता बाबर के विरुद्ध संघर्ष करने वाले राजा हसन खां मेवाती की वीरता आज भी हम सभी के लिए प्रेरणा का स्रोत है। उन्होंने कहा कि उस युद्ध में



उन्हे के साथ लगभग बारह हजार मेवाती वीर भी शहीद हुए थे, जिनकी शहादत को कभी भुलाया नहीं जा सकता। उन्होंने बताया कि रमजान के कारण इस बार कार्यक्रम सीमित रूप में किया गया, लेकिन अगले वर्ष राजा हसन खां मेवाती के 500वें शहीदी दिवस को समिति द्वारा राष्ट्रीय स्तर पर भव्य रूप से मनाया जाएगा। चौधरी जाकिर हुसैन ने यह भी बताया कि तत्कालीन हरियाणा मुख्यमंत्री और वर्तमान केंद्रीय ऊर्जा मंत्री मनोहर लाल खट्टर ने 9 मार्च 2024 को बड़कली चौक पर आयोजित कार्यक्रम में शहीद राजा हसन खां मेवाती दिवस को राज्य स्तर पर मान्यता

दी थी और 15 मार्च को राजकीय अवकाश घोषित किया गया था। कार्यक्रम में मुख्यमंत्री के मीडिया संयोजक मुकेश वशिष्ठ ने कहा कि राजा हसन खां मेवाती का बलिदान देश के इतिहास में स्वर्ण अक्षरों में लिखा गया है। इस अवसर पर भाजपा जिलाध्यक्ष सुरेंद्र सिंह, जिला प्रमुख जान मोहम्मद, पूर्व डिप्टी स्पीकर चौधरी आजाद मोहम्मद, सरदार जी.एस. मलिक, समाजसेवी फजरुद्दीन बेसर, हाजी वहाब खान, नसीर अहमद एडवोकेट, रसीद अहमद मेव, हनाना बादस, मेवात आरटीआई मंच संयोजक राजुद्दीन सहित कई वक्ताओं ने भी शहीद राजा हसन खां मेवाती को श्रद्धांजलि

राष्ट्रव्यापी वी बी-जी राम जी यूथ डिजिटल अभियान शुरू : उपायुक्त

15 से 29 वर्ष के युवा मेरे गाँव के लिए 60 सेकंड प्रतियोगिता में बना सकते हैं शॉर्ट वीडियो, माई भारत पोर्टल पर कर सकेगे ऑनलाइन जमा।

नूंह, 15 मार्च, सत्यजय टाईम्स/जुबैर खान। उपायुक्त अखिल पिलानी ने जानकारी देते हुए बताया कि भारत सरकार के ग्रामीण विकास मंत्रालय द्वारा माई भारत के सहयोग से वी बी-जी राम जी यूथ डिजिटल अभियान नामक एक राष्ट्रव्यापी डिजिटल अभियान शुरू किया गया है। इस अभियान का उद्देश्य विकसित भारत-ग्रामीण रोजगार और आजीविका मिशन (ग्रामीण): वी बी-जी राम जी एक्ट, 2025 के बारे में लोगों में व्यापक स्तर पर जागरूकता फैलाना है। अभियान का नाम विकसित भारत-जी राम जी झू युवा शक्ति, पंचायतों की प्रगति रखा गया है। उपायुक्त ने बताया कि इस पहल का मुख्य उद्देश्य युवाओं को अभियान के केंद्र में रखते हुए उन्हें वि्वज, वीडियो चैलेंज और रचनात्मक प्रतियोगिताओं जैसी गतिविधियों के माध्यम से जोड़ना है। इन गतिविधियों

के जरिए इस अभियान को युवाओं की सक्रिय भागीदारी के साथ एक देशव्यापी डिजिटल जन आंदोलन के रूप में आगे बढ़ाया जाएगा। उन्होंने बताया कि अभियान के प्रारंभिक चरण के अंतर्गत 6 मार्च 2026 से मेरे गाँव के लिए 60 सेकंड नाम से राष्ट्रीय स्तर की शॉर्ट वीडियो, रील या एनिमेटेड वीडियो प्रतियोगिता शुरू की गई है। यह प्रतियोगिता 15 से 29 वर्ष आयु वर्ग के युवाओं के लिए आयोजित की जा रही है। प्रतिभागी किसी भी भारतीय भाषा में 30 से 60 सेकंड का वीडियो बनाकर उसे माई भारत पोर्टल के माध्यम से ऑनलाइन जमा कर सकते हैं। प्रत्येक प्रतिभागी को केवल एक ही प्रविष्टि भेजने की अनुमति होगी तथा वीडियो मोबाइल फोन, कैमरा या एनिमेशन टूल्स की सहायता से तैयार किए जा सकते हैं। उपायुक्त अखिल पिलानी ने बताया कि युवा प्रतिभागी इस अधिनियम से जुड़े विषयों पर अपने रचनात्मक विचार प्रस्तुत कर सकेगे। इनमें अधिनियम के उद्देश्य एवं प्रमुख विशेषताएँ, ग्रामीण रोजगार और आजीविका के अवसरों के सृजन में इसकी भूमिका तथा गांवों के विकास और बदलाव में इसके योगदान जैसे विषय शामिल हैं।

ड्रग्स के खिलाफ जंग कैपेन को खन्ना में लोगों का मिला सपोर्ट

लुधियाना, 15 मार्च, सत्यजय टाईम्स/सत पाल सोनी। मुख्यमंत्री सिंह मान के शुरू किए गए ड्रग्स के खिलाफ जंग कैपेन को खन्ना में लोगों का जबरदस्त सपोर्ट मिला, जहाँ सीनियर सुपरिटेण्डेंट ऑफ पुलिस खन्ना डॉ. दर्पण आहलूवालिया की लीडरशिप में पुलिस एडमिनिस्ट्रेशन ने युवाओं को ड्रग्स के बुरे असर के बारे में अवैयर करने और उनकी एनर्जी को पॉजिटिव दिशा में लगाने के मकसद से करीब 4 की मैराथन ऑर्गनाइज की। यह मैराथन रड्ड खन्ना के ऑफिस से शुरू हुई, जिसे खन्ना विधायक और पंजाब के कैबिनेट मंत्री तरुणप्रीत सिंह सौंद ने हरी झंडी दिखाई और उन्होंने खुद भी रस लगाई। खन्ना के सीनियर सुपरिटेण्डेंट ऑफ पुलिस डॉ. दर्पण आहलूवालिया



और उनकी पूरी पुलिस टीम, अलग-अलग स्कूलों के स्टूडेंट्स, खन्ना शहर और गांवों के युवाओं और लोगों ने बड़ी संख्या में इस मैराथन में हिस्सा लिया। इस मौके पर कैबिनेट मंत्री तरुणप्रीत सिंह सौंद ने कहा कि इस मैराथन में बड़ी संख्या में रस्स ने हिस्सा लिया। उन्होंने कहा कि यह रस ड्रग्स-फ्री पंजाब बनाने की दिशा में एक मजबूत

सामूहिक कदम है। उन्होंने रड्ड डॉ. दर्पण आहलूवालिया और उनकी पूरी टीम की तारीफ की और कहा कि ऐसी कोशिशों से ड्रग-फ्री पंजाब के लिए जन आंदोलन और मजबूत होगा। मिनिस्टर सौंद ने कहा कि ड्रग तस्करों के खिलाफ सख्त कार्रवाई के साथ-साथ पंजाब सरकार की तरफ से रोकथम के तहत अवैयरेनस प्रोग्राम भी किए जा रहे हैं ताकि समाज के हर वर्ग को ड्रग्स के खिलाफ लड़ाई में शामिल किया जा सके। उन्होंने कहा कि मैराथन जैसे स्पेसट्स इवेंट्स युवाओं में टीमवर्क, डिसिप्लिन और हेल्टी लाइफस्टाइल को बढ़ावा देते हैं। डॉ. दर्पण आहलूवालिया ने कहा कि यह मैराथन सिर्फ एक रस नहीं बल्कि ड्रग्स के खतरों के खिलाफ एक आम संदेश है।

तेंदुए के हमले में 10 साल की बच्ची की मौत

बिजनौर, 15 मार्च, सत्यजय टाईम्स/ब्यूरो। नहटौर थाना क्षेत्र के गांव मुकर्रमपुर में सुबह गुलदार ने दस साल की मासूम बच्ची को मार डाला। घटना के बाद गांव में दहशत का माहौल है और ग्रामीणों में रोव व्याप्त है। वहीं वन विभाग ने गुलदार को पकड़ने के लिए पिंजरे लगाए हैं। गांव मुकर्रमपुर निवासी अतुल कुमार का परिवार रविवार सुबह गन्ने की बुआई के लिए खेत पर गया था। करीब 10 बजे उनकी पत्नी पिंकी अपने बच्चों अदिति उर्फ मधु और आदित्य के साथ काम निपटाकर घर लौट रही थी। इसी दौरान रामकुमार के खेत के पास झाड़ियों में घात लगाए बैठे गुलदार ने अचानक अदिति पर हमला कर दिया और मां व भाई के सामने ही उसे दर्द से दबोचकर जंगल की ओर खींच ले गया। पिंकी के शोर मचाने पर आसपास खेतों में काम कर रहे ग्रामीण लाठी-डंडे लेकर मौके की ओर दौड़ पड़े। ग्रामीणों के शोर

मचाने और पीछा करने पर गुलदार बच्ची को करीब 200 मीटर दूर लहलुहान हालत में छोड़कर जंगल की ओर भाग गया। परिजन गंभीर रूप से घायल बच्ची को तत्काल सामुदायिक स्वास्थ्य केंद्र नहटौर ले गए, जहां चिकित्सकों ने उसे मृत घोषित कर दिया। सूचना मिलने पर तहसीलदार धनराज कुमार, सीओ अभय कुमार पांडे और डिप्टी रेंजर हरदेव सिंह मौके पर पहुंचे तथा घटना की जानकारी ली। पुलिस ने शव को पोस्टमार्टम के लिए भेज दिया है। वन विभाग की टीम ने गांव के पास जंगल में कांबिंग शुरू कर दी है और दो पिंजरे लगाए गए हैं। ग्रामीणों के अनुसार अदिति प्राथमिक विद्यालय की कक्षा चार की छात्रा थी और चार भाई-बहनों में दूसरे नंबर पर थी। बिजनौर नहटौर थाना क्षेत्र के गांव मुकर्रमपुर में रविवार सुबह गुलदार ने दस साल की मासूम बच्ची को मार डाला।

वडिंग का पंजाब में भाजपा की आग-पानी की राजनीति पर तीखा हमला

कांग्रेस अध्यक्ष ने पीड़ितों और युवाओं की अनदेखी करने के लगाए आरोप

लुधियाना, 15 मार्च, सत्यजय टाईम्स/सत पाल सोनी। पंजाब प्रदेश कांग्रेस कमेटी के अध्यक्ष अमरिंदर सिंह राजा वडिंग ने भाजपा पर तीखा हमला बोलते हुए उसकी कार्यप्रणाली की कड़ी आलोचना की। यहां मीडिया से बातचीत करते हुए और केंद्रीय गृह मंत्री अमित शाह की रैली का जिक्र करते हुए, वडिंग ने कहा कि दिल्ली से आने वाले भाजपा नेता पंजाब में सिर्फ कांग्रेस को कोसने के एजेंडे के साथ आते हैं। उन्होंने लाल कृष्ण आडवाणी की किताब माय कंट्री माय लाइफ का हवाला देते हुए, किसानों के मुद्दे, 1984 के पीड़ितों को न्याय और नशे के संकट पर सरकार की विफलता को उजागर किया तथा भाजपा पर घावों, धमक और जाति की राजनीति करने का आरोप लगाया। वडिंग ने भाजपा से कहा कि हमारे जख्मों को मत कुरेदो।



उन्होंने बताया कि माय कंट्री माय लाइफ लाल कृष्ण आडवाणी की किताब है, जिसमें लिखा गया है कि उस समय की सरकार को श्री अकाल तख्त साहिब पर हमला करने के लिए मजबूर किया गया था। उन्होंने कहा कि यह किताब आज भी बाजार में उपलब्ध है और भाजपा नेताओं को इसे पढ़कर इस बारे में स्पष्टीकरण देना चाहिए। उन्होंने कहा कि शायद हमने 1984 की

हकीकत यह है कि पंजाब की सीमाओं से बिना रोक-टोक नशे की तस्करी हो रही है। उन्होंने कहा कि तरनतारन से लेकर फाजिल्का तक ड्रोन के जरिए हथियार और नशीले पदार्थों की तस्करी हो रही है और केन्द्र सरकार के अतर्फी काम कर रही बीएसएफ इसे रोकने में विफल रही है। वडिंग ने कहा कि भाजपा पंजाब की स्थिति खराब करने में अपनी भूमिका से इनकार नहीं कर सकती। उन्होंने कहा कि सब लोग भाजपा का तरीका जानते हैं, पहले आग लगाओ और फिर पानी डालने का नाटक करो। इस मौके पर पंजाब के पूर्व मंत्री राकेश पांडे, पूर्व विधायक संजय तलवाड़ा, कुलवीर सिंह वैद, सिमरजीत सिंह बैस, पूर्व जिला कांग्रेस लुधियाना शहरी अध्यक्ष पवन दीवान और पूर्व चेयरमैन हाउसफेड पंजाब के.के. बाबा भी मौजूद थे।

शुरु हुई ऑस्कर 2026 की तैयारियां, प्रियंका चोपड़ा होंगी खास आकर्षण

मुंबई, 15 मार्च, सत्यजय टाईम्स/ब्यूरो। सिनेमा जगत के सबसे बड़े अवॉर्ड्स में से एक ऑस्कर अवॉर्ड के 98वें संस्करण का आयोजन आज डॉली बिप्टर में होने वाला है। इससे पहले इसकी तैयारियां जोरों से चल रही हैं। इस बार ऑस्कर अवॉर्ड को मशहूर कॉमिडियन और टीवी होस्ट कोन ओब्रायन होस्ट करने वाले हैं। भारत से इस बार अभिनेत्री प्रियंका चोपड़ा होस्ट बनेंगी। आइए समारोह के कुछ अहम पहलुओं पर नजर डालते हैं। टाइम अलग होने की वजह से भारत के दर्शक इस समारोह को 16 मार्च की सुबह लगभग 4:30 बजे से देख सकेंगे। आप जियो होटस्टार ऐप और वेबसाइट पर सुबह 4:30 बजे से इसकी लाइव स्ट्रीमिंग देख सकते हैं। भारत में स्टार मूवीज चैनल पर भी इसका सीधा प्रसारण किया जाएगा। अकादमी ने इस शाम के लिए प्रेजेंटर की एक हाई-प्रोफाइल लिस्ट तैयार की है। मंच पर जो लोग



प्रेजेंटर के तौर पर नजर आएंगे उनमें प्रियंका चोपड़ा भी शामिल हैं। उनके अलावा प्रेजेंटर के तौर पर जो सितारे मंच पर नजर आएंगे, उनमें अभिनेता रॉबर्ट डाउनी जूनियर, ऐनी हैथवे, निकोल किडमैन, पेड्रो पासकल, सिगोरनी वीवर और इवान मैकग्रेगर शामिल हैं। 'द हॉलीवुड रिपोर्टर' के

अनुसार, आयोजकों ने संकेत दिया है कि शुरुआती हिस्से में एक फिल्म सीक्वेंस दिखाया जाएगा, जो इस उत्सव के लिए माहौल तैयार करेगा। इस साल अवॉर्ड की दौड़ में कई फिल्मों सबसे आगे हैं। 'बेस्ट पिक्चर' श्रेणी में, मुख्य दावेदारों में 'वन बैटल आफ्टर अनदर', 'सिनर्स', 'बुगोनिया', 'हैमनेट',

'मार्टी सुप्रिमी' और 'फ्रेंकस्टीन' शामिल हैं। इनमें से पॉल थॉमस एंडरसन द्वारा निर्देशित 'वन बैटल आफ्टर अनदर' ने विशेष रूप से सबका ध्यान खींचा है, क्योंकि यह फिल्मकार 11 बार नामिनेशन मिलने के बाद अब अपना पहला ऑस्कर जीतना चाहता है। एक और प्रमुख दावेदार है 'सिनर्स', जिसे रयान क्रुगलर ने निर्देशित किया है। इसमें माइकल बी. जॉर्डन ने अभिनय किया है। इसे इसके अभिनय और माहौल के लिए जबरदस्त सराहना मिली है। 'बेस्ट एक्टर' की दौड़ में कई कलाकार शामिल हैं। इस श्रेणी में नामांकित कलाकारों में 'सिनर्स' के लिए माइकल बी. जॉर्डन, 'मार्टी सुप्रिमी' के लिए टिमोथी चालमेट, और 'वन बैटल आफ्टर अनदर' के लिए लियोनार्डो डि कैप्रियो शामिल हैं। 'बेस्ट एक्ट्रेस' की श्रेणी में, 'हैमनेट' के लिए जेसी बकली, 'बुगोनिया' के लिए एम्मा स्टोन, और 'इफ आई हैड लेस आई वुड किक यू' के लिए रोज बर्न मजबूत दावेदार हैं।

शायी की दूसरी सालगिरह पर कृति खरबंदा ने शेयर की तस्वीरें

मुंबई, 15 मार्च, सत्यजय टाईम्स/ब्यूरो। कृति ने पति पुलकित सम्राट के साथ अपनी शादी के 2 साल पूरे होने पर 10 तस्वीरों की एक सीरीज पोस्ट की, जिसमें दोनों की जिंदगी के खूबसूरत पलों की झलक देखने को मिली। इन तस्वीरों के साथ उन्होंने दिल छू लेने वाला कैप्शन भी लिखा। आइए एक-एक कर जानते हैं उन्होंने अपने प्यार के लिए क्या लिखा है। पुलकित ने कभी मुझसे यह नहीं पूछा कि क्या तुम मुझसे शादी करोगी? यह हमेशा एक स्टेटमेंट था। उन्होंने कहा था, तुम मुझसे शादी करोगी। शायद अंदर से हम दोनों हमेशा से जानते थे। शायद हमारी जिंदगी का सबसे भावुक और खास पल! हम आखिरकार पति-पत्नी बन गए। यकीन मानिए, इससे बेहतर एहसास कोई नहीं होता। किसी का होना और किसी से जुड़ जाना। यह हमारे साथ हुई सबसे खूबसूरत चीज है। अगर सेलिब्रेट करना है, तो अपने सबसे पसंदीदा लोगों के साथ ही क्यों न किया जाए। परिवारों का एक साथ आना और खुशियां मनाना उत्कर्म! हमें भारतीय शादियां बहुत पसंद हैं।

गौरव कपूर और कृतिका कामरा ने शेयर किया रोमांटिक वीडियो, फैस के उड़े होश



मुंबई, 15 मार्च, सत्यजय टाईम्स/ब्यूरो। एक्ट्रेस कृतिका कामरा और गौरव कपूर ने अपने इंस्टाग्राम हैंडल पर एक वीडियो शेयर किया है। यह वीडियो ब्लैक एंड व्हाइट मोड में नजर आ रहा है, जिसमें दोनों स्टार रोमांटिक अंदाज में नजर आ रहे हैं। वीडियो काफी क्लासिक और प्यारा लग रहा है। पोस्ट में गौरव काले कलर के सूट में

काफी हैंडसम दिखाई दे रहे हैं। वहीं कृतिका शानदार ड्रेस और नेकलेस में बेहद खूबसूरत लग रही हैं। वीडियो के कैप्शन में कपल ने लिखा- ह्यूयूली वेड नॉवर। वीडियो सामने आते ही फैस ने प्यार बरसाना शुरू कर दिया। कई लोगों ने उन्हें शादी की शुभकामनाएं दीं, तो वहीं कुछ लोगों ने इस रोमांटिक वीडियो की तारीफ की। एक यूजर ने कमेंट किया- दोनों खूबसूरत शाखियत को भगवान खुश रखे। वहीं एक यूजर ने वीडियो पर लिखा- स्टीनिंग। वहीं कुछ लोगों ने दोनों को शादी की बधाई दी।

मां सोनी राजदान-ननद रिद्धिमा कपूर ने आलिया भट्ट को दी जन्मदिन की बधाई

मुंबई, 15 मार्च, सत्यजय टाईम्स/ब्यूरो। आलिया भट्ट का आज 33वां जन्मदिन है। यही वजह है कि हाल ही में अपने बिजी शेड्यूल से थोड़ा वक्त निकालकर आलिया और रणवीर कपूर जन्मदिन मनाने के लिए हांगकांग पहुंच गए हैं। आज आलिया के जन्मदिन पर सोशल मीडिया पर उनके परिवार और फैस उन्हें जन्मदिन की शुभकामनाएं दे रहे हैं। उनकी मां सोनी राजदान और ननद रिद्धिमा कपूर साहनी ने उनके लिए प्यार भरा पोस्ट शेयर किया है। आलिया भट्ट आज 15 मार्च को अपना जन्मदिन मना रही हैं। आज वह 33 साल की हो गई हैं। इस खास मौके पर आलिया को उनके परिवार वाले, दोस्त और फैस प्यारी पोस्ट के जवाब में भी जन्मदिन की शुभकामनाएं दे रहे हैं। उनकी मां सोनी राजदान ने इंस्टाग्राम पर

बधाई दी। सोनी ने बेटी आलिया के साथ एक प्यारी तस्वीर शेयर की और लिखा, 'हैप्पी बर्थडे स्वीटहाट!' इसके अलावा सोनी ने इंस्टाग्राम पर आज आलिया की कई तस्वीरें शेयर कर उन्हें जन्मदिन की बधाई दी है। सोनी ने कैप्शन में लिखा, 'हमारी प्यारी बेटी, जान और लाडली को जन्मदिन की ढेर सारी शुभकामनाएं। तुम बहुत उदार, दयालु और प्यार करने वाली हो और हमेशा से ऐसी ही रही हो। तुम्हें भी बहुत सारी खुशियां, प्यार और अच्छाई मिले। जिन-जिन लोगों के जीवन में तुम आती हो, उन्हें हमेशा प्रेरणा देती रहे। तुम्हारा परिवार हमेशा बड़ा और खुशहाल रहे। तुम्हें चांद-तारों तक और उससे भी आगे बहुत-बहुत प्यार।' आलिया की ननद और रणवीर कपूर की बहन रिद्धिमा कपूर साहनी ने भी उन्हें जन्मदिन की बधाई दी।

रश्मिका मंदाना ने देवर आनंद के जन्मदिन पर शेयर की प्यारी तस्वीर

मुंबई, 15 मार्च, सत्यजय टाईम्स/ब्यूरो। रश्मिका मंदाना और विजय देवरकोंडा ने 26 फरवरी 2026 को राजस्थान के उदयपुर में एक निजी समारोह में शादी की थी। शादी में कई शानदार पलों में रश्मिका और उनके देवर आनंद के बीच जबरदस्त बॉन्डिंग देखने को मिली। आज आनंद देवरकोंडा का जन्मदिन है। इस खास मौके पर भाभी रश्मिका ने अपने देवर आनंद के साथ एक प्यारी तस्वीर सोशल मीडिया हैंडल पर शेयर की है। इसके साथ ही रश्मिका ने एक मजेदार किस्सा भी शेयर किया। रश्मिका मंदाना ने पति विजय देवरकोंडा के भाई आनंद के जन्मदिन पर इंस्टाग्राम स्टोरी पर एक बहुत प्यारी फोटो शेयर की है। उन्होंने आनंद को जन्मदिन की बधाई देते हुए लिखा, 'आनंद देवरकोंडा, आपको जन्मदिन की ढेर सारी शुभकामनाएं। आप शूटिंग के लिए बाहर गए हुए हैं, हम सब आपको बहुत याद कर रहे हैं। उम्मीद है आपका काम अच्छे से चल रहा होगा। विजयू ने बताया कि जब ये फोटो



क्लिक हुई थी, तब हम मछलियों को आवाज दे रहे थे। काश हम हमेशा ऐसे ही मछलियों को बुलाने के लिए इतने पागल बने रहें।' आनंद देवरकोंडा एक भारतीय अभिनेता हैं, जो मुख्य रूप से तेलुगु फिल्म उद्योग में काम करते हैं। आनंद प्रसिद्ध अभिनेता विजय देवरकोंडा के छोटे भाई हैं। उन्होंने 'दोरासानी'

नाम की फिल्म से डेब्यू किया। इसके बाद उन्होंने 'मिडिल क्लास मेलोडीज' और 'बेबी' जैसी फिल्मों से पहचान बनाई। अभिनेता बनने से पहले आनंद अमेरिका में एक मल्टीनेशनल कंपनी में काम करते थे। विजय देवरकोंडा ने अपने छोटे भाई आनंद देवरकोंडा को जन्मदिन की शुभकामनाएं दीं। विजय ने इंस्टाग्राम स्टोरी पर आनंद और रश्मिका के साथ कई तस्वीरें शेयर कीं और कैप्शन में लिखा, 'मेरे प्यारे भाई को जन्मदिन की ढेर सारी शुभकामनाएं। जन्म से ही तुम मेरे साथ हो। तुम्हें भाई के रूप में पाकर मुझे बहुत खुशी होती है। आनंद, तुम सबसे प्यारा हो। मैं तुम्हसे बहुत प्यार करता हूँ।' विजय देवरकोंडा और रश्मिका मंदाना शादी के बाद फिल्म रणबाली में साथ नजर आएंगे। राहुल सांकृत्यायन द्वारा निर्देशित यह ऐतिहासिक एक्शन ड्रामा 11 सितंबर 2026 को सिनेमाघरों में रिलीज होगी। इसके अलावा विजय राउडी जनार्धन में नजर आएंगे। वहीं रश्मिका फिल्म 'कॉकटेल 2' में नजर आएंगी।

कोचिंग स्टाफ के बाद कोलकाता नाइट राइडर्स का कप्तान भी बदलेगा?

कोलकाता, 15 मार्च, सत्यजय टाईम्स/ब्यूरो। आईपीएल 2026 का सीजन शुरू होने वाला है और तीन बार की चैंपियन कोलकाता नाइट राइडर्स (केकेआर) ने भी इसके लिए कमर कस ली है। केकेआर की कप्तान अजिंक्य राहणे के हाथों में है जो फिलहाल फॉर्म में नहीं चल रहे हैं। केकेआर ने अपने कोचिंग सेटअप में बदलाव किया है, लेकिन इस बारे में भी चर्चा शुरू हो गई है कि क्या टीम इस बार नए कप्तान की अनुमति में उतरेगी? राहणे को श्रेयस अय्यर की जगह केकेआर का कप्तान नियुक्त किया गया था और मीडिया रिपोर्ट्स के अनुसार, वह इस सीजन भी कप्तान बने रहेंगे। बताया जा रहा है कि शहरकृष्ण खान की मालिकाना हक वाली केकेआर टीम ने राहणे को ही कप्तान बनाए रखने का फैसला किया है। केकेआर प्रबंधन का मानना है कि कप्तान के तौर पर राहणे सही हैं और उनके पास अच्छा अनुभव है।



केकेआर का प्रदर्शन पिछले सीजन खराब रहा था और टीम खिताब का बचाव नहीं कर सकी थी। राहणे की कप्तानी में केकेआर ने पिछले सीजन 13 मैच खेले थे और पांच मुकाबले ही जीत सकी थी। राहणे ने अपनी बल्लेबाजी से मदद की थी और वह पिछले सीजन केकेआर के लिए

सर्वाधिक रन बनाने वाले बल्लेबाज थे। कोलकाता के लिए राहणे तीसरे नंबर पर बल्लेबाजी के लिए उतरे थे और माना जा रहा है कि इस बार भी वह इसी स्थान पर बल्लेबाजी के लिए उतरेंगे। यह देखना दिलचस्प होगा कि केकेआर के लिए इस सीजन कौन ऑपनिंग करेगा। केकेआर की टीम ने

इस बार न्यूजीलैंड के फिन एलेन, टिम सीफोर्ड और रचिन रवींद्र के साथ करार किया है। वहीं, टीम के पास ऑस्ट्रेलिया के ऑलराउंडर कैमरन ग्रीन भी मौजूद हैं। केकेआर के स्टार स्पिनर सुनील नरेन पर एक बार फिर नजरों होंगी जो बल्लेबाजी और गेंदबाजी दोनों से टीम के लिए योगदान देते हैं। केकेआर अपने अभियान की शुरुआत 25 मार्च को मुंबई इंडियंस के खिलाफ करेंगी। आईपीएल का आगामी सीजन शुरू होने से पहले तेज गेंदबाज हर्षित राणा की चोट ने केकेआर की चिंता बढ़ा दी है। हर्षित राणा अभी फिट नहीं हो सके हैं जिस कारण उनका टूर्नामेंट में खेलना संदिग्ध है। हर्षित को टी20 विश्व कप में दक्षिण अफ्रीका के खिलाफ अभ्यास मैच के दौरान चोट लगी थी और तभी से वह मैदान से बाहर चल रहे हैं। हर्षित को घुटने में चोट लगी है और इससे पूरी तरह उबरने के लिए उन्हें हिंदैब की जरूरत है।

सतपाल फौजी ने जीता कांस्य पदक



पलवल, 15 मार्च, सत्यजय टाईम्स/कपिल शर्मा। पंजाब के बटिंडा में आयोजित वेटरन नेशनल एथलेटिक्स चैंपियनशिप में पलवल के सतपाल फौजी ने कांस्य पदक हासिल किया है। सतपाल ने पांच किलोमीटर दौड़ में हिस्सा लिया था। चैंपियनशिप में देश भर के खिलाड़ियों ने हिस्सा लिया था। सतपाल के विजयी रहने पर आयोजकों द्वारा सम्मानित किया गया। गांव भवानो निवासी सतपाल फौजी ने बताया कि प्रतियोगिता 14 से 16 मार्च तक पंजाब के बटिंडा में आयोजित की जा रही है। उन्होंने 15 मार्च रविवार को प्रतियोगिता में हिस्सा लिया था। उन्होंने पांच किलोमीटर दौड़ में हिस्सा लेते हुए कांस्य पदक जीता है। बता दें कि सतपाल फौजी इससे पहले दो दर्जनों बार पदक जीत चुके हैं। सतपाल आस-पास के गांव के बच्चों को निशुल्क भारतीय सेना में भर्ती होने का प्रशिक्षण भी देते हैं।

पश्चिम एशिया में बढ़ते तनाव के बीच फॉर्मूला वन ने लिया बड़ा फैसला, दो रेस की रद्द

नई दिल्ली, 15 मार्च, सत्यजय टाईम्स/ब्यूरो। फॉर्मूला वन और उसकी संघालन संस्था फिया ने कहा है कि ईरान युद्ध से जुड़ी सुरक्षा चिंताओं के कारण अप्रैल में बहरीन और सऊदी अरब में होने वाली ग्रां प्री रस नहीं होंगी। अमेरिका और इराकल द्वारा हमले शुरू करने के बाद ईरान ने जवाबी कार्रवाई करते हुए इन दोनों देशों पर हमले किए हैं। यह घोषणा रविवार सुबह शंघाई में चीन ग्रां प्री से पहले की गई। एफवन रेस 12 अप्रैल को बहरीन में और 19 अप्रैल को सऊदी अरब के शहर जेदा में होनी थी। एफवन ने कहा, पश्चिम एशिया क्षेत्र में चल रही स्थिति के कारण बहरीन और सऊदी अरब ग्रां प्री अप्रैल में नहीं होंगी। हालांकि कई विकल्पों पर विचार किया गया लेकिन अंततः यह तय किया गया कि अप्रैल में होने वाले रेस के स्थान में बदलाव नहीं होगा। एफवन के अध्यक्ष और सीईओ स्टेफानो डोमेनिकाली ने कहा, 'यह एक मुश्किल फैसला था



लेकिन दुर्भाग्य से पश्चिम एशिया की मौजूदा स्थिति को देखते हुए इस समय यह सही फैसला है।' फिया ने कहा कि ये दोनों रेस अप्रैल में नहीं होंगी और इनकी जगह कोई दूसरी रेस आयोजित नहीं की जाएगी। फिया के अध्यक्ष मोहम्मद

बेन सुलेयम ने कहा, फिया हमेशा हमारे समुदाय और सहकर्मियों की सुरक्षा और भलाई को सबसे पहले रखेगी। सावधानीपूर्वक विचार करने के बाद हमने इन रेसों को रद्द करने का फैसला किया है।

भारतीय ट्रिपल जम्पर सेल्वा प्रभु का दमदार प्रदर्शन, एनसीए चैंपियनशिप में जीता रजत

नई दिल्ली, 15 मार्च, सत्यजय टाईम्स/ब्यूरो। भारत के सेल्वा प्रभु ने अमेरिका के फ्लैटविले में चल रही एनसीए इंडोर चैंपियनशिप में पुरुषों की त्रिकूट (ट्रिपल जंप) में अपना सर्वश्रेष्ठ प्रदर्शन करते हुए रजत पदक जीता। विश्व एथलेटिक्स अंडर-20 चैंपियनशिप 2022 के रजत पदक विजेता और अंडर-20 राष्ट्रीय रिकॉर्ड धारक प्रभु ने शनिवार को 17.05 मीटर की छलांग लगाकर अपना सर्वश्रेष्ठ प्रदर्शन किया। उन्होंने अपनी करियर में पहली बार 17 मीटर की बाधा को पार किया।



सख्त दिशानिर्देश हैं, जिसके कारण अक्सर नेशनल कॉलेजिएट एथलेटिक एसोसिएशन (एनसीए) सहित विदेशों में होने वाली प्रतियोगिताओं में किए गए प्रदर्शन को तब तक मान्यता नहीं दी जाती है जब तक कि वे

एएफआई की तकनीकी और डोपिंग से जुड़ी जरूरतों को पूरा नहीं करते हैं। एनसीए अपना डोप परीक्षण कार्यक्रम स्वयं संचालित करता है, लेकिन उसे विश्व डोपिंग विरोधी एजेंसी वाडा से मान्यता प्राप्त नहीं है।

कोलकाता में फंसे वेस्टइंडीज टीम के खिलाड़ी लोटे स्वदेश

नई दिल्ली, 15 मार्च, सत्यजय टाईम्स/ब्यूरो। पश्चिम एशिया में चल रहे संघर्ष के कारण भारत में फंसे वेस्टइंडीज क्रिकेट टीम के खिलाड़ी और सपोर्ट स्टाफ अब सुरक्षित अपने-अपने देशों में लौट चुके हैं। इसकी जानकारी क्रिकेट वेस्टइंडीज ने शनिवार को दी। टी20 विश्व कप में हिस्सा लेने के बाद वेस्टइंडीज और दक्षिण अफ्रीका की टीमों को कोलकाता में फंस गई थीं। अमेरिका-इराकल और ईरान के बीच चल रहे युद्ध के कारण कई प्रमुख ट्रांजिट हब, खासकर दुबई के हवाई क्षेत्र और हवाई अड्डों के बंद होने से यात्रा योजनाएं प्रभावित हो गई थीं। वेस्टइंडीज टीम ने एक मार्च को कोलकाता में टी20 विश्व कप के अपने आखिरी मुकाबले खेले थे। इसके बाद खिलाड़ियों की घर वापसी की प्रक्रिया शुरू हुई। क्रिकेट वेस्टइंडीज ने अपने बयान में कहा कि टीम के सभी खिलाड़ी और टीम मैनेजमेंट यूनिट (टीएमयू) के सदस्य अब सुरक्षित अपने गंतव्य पर पहुंच चुके हैं।

16 मैचों के बाद कार्लोस अल्कारेज को मिली हार, मेदवेदेव ने इंडियन वेल्स के सेमीफाइनल में दी मात

डेनिल, 15 मार्च, सत्यजय टाईम्स/ब्यूरो। मेदवेदेव ने शीर्ष वरीयता प्राप्त कार्लोस अल्कारेज को इस साल की पहली हार का स्वाद चखाया और सीधे सेटों में जीत दर्ज करके इंडियन वेल्स टेनिस टूर्नामेंट के फाइनल में प्रवेश किया। इस तरह अल्कारेज का 16 मैचों से चला आ रहा विजयी अभियान समाप्त हो गया। मेदवेदेव ने सेमीफाइनल में अल्कारेज को 6-3, 7-6 (3) से पराजित किया। फाइनल में रूस के 11वीं वरीयता प्राप्त खिलाड़ी मेदवेदेव का मुकाबला इटली के दूसरी वरीयता प्राप्त यानिक सिमर से होगा। सिमर ने अलेक्जेंडर ज्वेरेव को 6-2, 6-4 से हराया। अल्कारेज ने इससे पहले इस साल लगातार 16 मैच जीते थे, जिनमें ऑस्ट्रेलियाई ओपन और कतर ओपन के खिताब शामिल हैं। मेदवेदेव ने इस



जीत से अल्कारेज और सिमर के बीच एक और फाइनल की संभावना को खत्म कर दिया। मेदवेदेव इससे पहले अल्कारेज के खिलाफ अपने पिछले चार मुकाबलों में हार गए थे, जिनमें 2024 में इंडियन वेल्स के फाइनल में मिली हार भी शामिल है।

मेदवेदेव की 2023 में यूएस ओपन के सेमीफाइनल के बाद यह अल्कारेज पर पहली जीत है। सिमर ने ज्वेरेव को एक घंटे 23 मिनट में ही हरा दिया। सिमर ने चौथी वरीयता प्राप्त ज्वेरेव के खिलाफ छह ऐस लगाए। सिमर का ज्वेरेव के खिलाफ रिकॉर्ड

अब 7-4 हो गया है। इस टूर्नामेंट में मेदवेदेव और सिमर दोनों ने ही अभी तक एक भी सेट नहीं गंवाया है। सिमर ने मेदवेदेव के खिलाफ अपने पिछले तीन मैच जीते हैं, जिनमें 2024 में यूएस ओपन के क्वार्टर फाइनल की जीत भी शामिल है। इस बीच महिला युगल के फाइनल में टेलेर टाउसरेड और कैटरिना सिनियकोवा ने अन्ना डैनिेलिना और एलेक्जेंड्रा कुनिक को 7-6 (4), 6-4 से हराया। पुरुष युगल के फाइनल में गुडो एंड्रेओजी और मैनुअल गिनार्ड ने आर्थर रिंडरकेनेर और नैलेटीन वाचेरोट को 7-6 (3), 6-3 से पराजित किया। मिश्रित युगल में बेलिंडा बेनिसि और फ्लेवियो कोबेली ने शीर्ष वरीयता प्राप्त मैग्रेला डाब्रोव्स्की और लॉयड ग्लासपूल को 6-3 2-6, 10-7 से हराया।

